

جھوٹ اور روزہ

عَنْ أَبِي هُرَيْرَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ لَمْ يَدَعْ قَوْلَ الزُّورِ وَالْعَمَلَ بِهِ وَالْجَهْلَ فَلَيْسَ لِلَّهِ حَاجَةٌ فِي أَنْ يَدَعَ طَعَامَهُ وَشَرَابَهُ -

[رواه البخاری وابدوداؤد، واللفظ له]

”ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا کہ جو کوئی جھوٹ بولنا اور اس پر عمل کرنا اور جہالت (کے کاموں) کو نہیں چھوڑتا، تو اللہ تعالیٰ کو اس بات کی کوئی ضرورت نہیں کہ وہ اپنا کھانا پینا چھوڑ دے۔“ [بخاری وابدوداؤد، بالفاظ ابدوداؤد]

سلامتی کی راہ

ہمارے لیے سلامتی کی راہ یہ ہے کہ ہم قرآن و سنت کو اپنے لیے مشعل راہ بنائیں اور باقاعدگی سے پانچ وقت کی نماز شروع کر دیں، حضرات اپنے بیٹوں کے ساتھ مساجد میں جائیں اور خواتین اپنی بیٹیوں کے ساتھ گھروں میں نماز ادا کریں بلکہ اسلامی حکومت کی بنیادی ذمہ داریوں میں نظامِ صلوٰۃ و زکوٰۃ کا قیام بھی ہے۔

﴿الَّذِينَ إِن مَّكَّنَّاهُمْ فِي الْأَرْضِ أَقَامُوا الصَّلَاةَ وَآتَوُا الزَّكَاةَ وَآمَرُوا بِالمَعْرُوفِ وَنَهَوْا عَنِ الْمُنْكَرِ ط
وَلِلَّهِ عَاقِبَةُ الْأُمُورِ﴾ [الحج ۴۱:۲۲]

”یہ وہ لوگ ہیں کہ اگر ہم انہیں زمین میں اقتدار بخشیں تو نظامِ صلوٰۃ و زکوٰۃ قائم کریں۔ بھلے کاموں کا حکم دیں اور برے کاموں سے روکیں، (یاد رکھیں) کہ سب امور کا انجام تو اللہ کے ہاتھ میں ہے (وہ بالآخر ہر چیز کا حساب لے گا۔)“

ہمارے یہاں کے حکم رانوں کو اسلامی نظام کے اجراء کی توفیق آج تک نصیب نہ ہو سکی۔ نتیجتاً اس وقت قوم کا اخلاقی گراف انتہائی پست ہو چکا ہے۔ نوجوان نسل اخلاقی تربیت و نگہداشت سے محروم ہے۔ کتنے بچے اور نوجوان پانچ وقت مساجد میں جاتے ہیں؟ مختلف کھیلوں کا انہیں رسیا بنا دیا گیا ہے خاص طور پر کرکٹ سے تو پوری قوم کی صحت اور وقت برباد ہو رہا ہے۔ دن رات ٹی وی پر میچوں کی یلغار ہے لڑکے محلوں، پارکوں، سڑکوں اور گلی کو چوں میں کھیل میں لگے رہتے ہیں۔ جس سے اوقات بری طرح متاثر ہو رہے ہیں، جو قوم رات بارہ، ایک بجے تک میچ یا فلمیں دیکھے گی، کیا وہ وقت پر نماز فجر ادا کر سکے گی؟ والدین بھی اس ابتلی کے آگے بے بس ہو چکے ہیں، اس وقت ہماری مثال اس جہاز کی سی ہے جو بغیر کپتان کے سمندر میں بہہ رہا ہے جس کی کوئی منزل نہیں۔

رب کریم سے التجا ہے کہ اسے کنارے لگا دے اور اس کے لیے کوئی مسلمان، سمجھدار، کپتان مہیا فرمادے، آمین۔

آگیا عین لڑائی میں اگر وقت نماز
قبلہ رو ہو کے زمین بوس ہوئی قوم حجاز
ایک ہی صف میں کھڑے ہو گئے محمود و ایاز
نہ کوئی بندہ رہا اور نہ کوئی بندہ نواز
بندہ و صاحب و محتاج و غنی ایک ہوئے
تیری سرکار میں پہنچے تو سبھی ایک ہوئے

[شریعت اسلامیہ کے محاسن، حصہ اول، ص: ۳۰، ۳۱]

فہرست

1	جھوٹ اور روزہ	جواہر پارے
2	سلامتی کی راہ	کلمہ طیبہ
5	فلاحی ریاست کا تصور اور پاکستان	اداریہ
7	رمضان المبارک (۲)	احکام و مسائل
13	احسان و اخلاص (۳)	افادات ابن تیمیہ
18	حالت نماز میں قرآن مجید پکڑ کر قرأت کرنا	تحقیق و تنقید
21	اسلامی مدارس تعلیم و تربیت.....	تعلیم و تعلم
27	یہ آزادی کیسی آزادی ہے؟	نقطہ نظر
29	تبصرہ کتب	تبصرہ کتب
35	پاکستان کا بھارت سے خطاب	شعر و ادب

دعا کی قبولیت

﴿وَإِذَا سَأَلَكَ عِبَادِي عَنِّي فَإِنِّي قَرِيبٌ ۖ أُجِيبُ دَعْوَةَ الدَّاعِ إِذَا دَعَانِ ۚ فَلْيَسْتَجِيبُوا لِي وَلْيُؤْمِنُوا بِي لَعَلَّهُمْ يَرْشُدُونَ﴾ [الحج: ٤٥]

”اور جب میرے بندے آپ سے میرے متعلق پوچھیں تو انھیں کہہ دو میں قریب ہوں دعا کرنے والے کی دعا سنتا ہوں جب بھی وہ مجھے بلائے تو وہ میری بات بھی قبول کریں اور مجھ پر ایمان لائیں تاکہ وہ ہدایت یافتہ ہو جائیں۔“

صفات فاضلہ کا صلہ

ابو ہریرہ رضی اللہ عنہ کہتے ہیں کہ رسول اللہ صلی اللہ علیہ وسلم نے پوچھا آج تم میں روزہ دار کون ہے؟ ابو بکر رضی اللہ عنہ نے کہا میں ہوں۔ پھر آپ نے پوچھا تم میں سے آج جنازہ کے ساتھ کون گیا؟ ابو بکر رضی اللہ عنہ نے کہا میں گیا۔ پھر آپ نے پوچھا آج تم میں سے مسکین کو کھانا کسی نے کھلایا؟ ابو بکر رضی اللہ عنہ نے کہا میں نے کھلایا۔ پھر آپ نے پوچھا آج تم میں سے بیمار کی بیمار پرسی کس نے کی۔ ابو بکر رضی اللہ عنہ نے کہا میں نے کی۔ تو رسول اللہ صلی اللہ علیہ وسلم نے فرمایا:

ما اجتمعن فی امرء الا دخل الجنة - [مسلم: ۱۰۲۸/۸۷]
 ”جس شخص میں بھی یہ صفات اکٹھی موجود ہوں وہ جنت میں داخل ہو جاتا ہے۔“

عن سلمان قال قال رسول الله صلى الله عليه وسلم: إِنَّ رَبَّكُمْ حَيٌّ كَرِيمٌ يَسْتَحْيِي مِنْ عَبْدِهِ.....

إِذَا رَفَعَ يَدَيْهِ إِلَيْهِ..... أَنْ يَرُدَّهُمَا صِفْرًا أَوْ خَالِيًا - [ابوداؤد: ۱۴۸۸ قال الالبانی صحیح قطعاً]

”تمہارا رب حیا والا عزت والا ہے جب اس کا بندہ اس کی طرف ہاتھ اٹھاتا ہے تو انھیں خالی واپس کرنے سے شرماتا ہے۔“

ایک حدیث قدسی میں ہے کہ اللہ تعالیٰ فرماتے ہیں جس کو معلوم ہو کہ میں گناہ معاف کرنے کی طاقت رکھتا ہوں تو میں اس کے گناہ معاف کر دیتا ہوں اور کوئی پرواہ نہیں کرتا مگر شرط یہ ہے کہ وہ میرے ساتھ کسی کو شریک نہ کرتا ہو۔

فلاحی ریاست کا تصور اور پاکستان

ملک عصمت اللہ

اداریہ

فلاحی ریاست کا تصور کیا ہے؟ اس سوال کا جواب حاصل کرنے کے لیے ان حقوق و فرائض کا جائزہ لینا ضروری ہے جو ایک فلاحی ریاست میں ایک شہری کو حاصل ہوتے ہیں یا ہونے چاہئیں۔

① ایک شہری کا سب سے پہلا حق جان و مال کا تحفظ ہوتا ہے۔ ② ہر حکومت کا فرض ہے کہ وہ اپنی ریاست کے دائرے کے اندر بسنے والے ہر شخص..... چاہے وہ کوئی بھی ہو..... کے جان و مال کی حفاظت کرے۔ ③ دوسرا حق عزت آبرو کا تحفظ۔ ④ تیسرا شخصی آزادی ⑤ اور چوتھا ظلم کے خلاف احتجاج کا ہے۔ اگر کوئی ظالم دوسرے شخص کا حق بز و قوت سلب یا غصب کرے تو حکومت کا فرض بنتا ہے کہ مظلوم کے احتجاج کا نوٹس لے اور اسے ظالم کے ظلم سے بچائے۔ ⑥ حکومت کسی پر خود ظلم کرے نہ کسی دوسرے کو کسی پر ظلم کرنے کی اجازت دے۔ ⑦ ہر شہری کا یہ بھی حق ہے کہ اسے آزادی ضمیر و اعتقاد اور آزادی اظہار رائے حاصل ہو۔ ⑧ اس کا یہ بھی حق ہے کہ حصول انصاف کے لیے کسی عدالت کا دروازہ کھٹکھٹائے تو عدالت اسے انصاف فراہم کرے۔ ⑨ اسے کاروبار اور معاشی سرگرمیوں کو جاری رکھنے کی آزادی ہو۔ بالفاظ دیگر اسے معاشی تحفظ بھی حاصل ہو۔ اور اسے کسی بھی جگہ بود و باش اختیار کرنے اور نقل و حرکت میں آزادی کا حق بھی میسر ہو۔ ⑩ ہر مزدور کو یہ حق حاصل ہو کہ اس سے کسی قسم کی بیگار نہ لی جائے اور اسے اس کی محنت کا معقول معاوضہ دیا جائے۔ اس کے مالی، جسمانی نقصان کی تلافی کی جائے اور اس پر اس کی قوت برداشت سے زیادہ بوجھ نہ ڈالا جائے اور اس کے ساتھ حسن سلوک کیا جائے۔

یہ ہیں وہ چند نکات جن پر فلاحی ریاست کا تصور مبنی ہے۔ ان نکات کو کسوٹی بنا کر پاکستان کے حالات کا جائزہ لیا جائے تو صورت حال انتہائی مایوس کن نظر آتی ہے۔ اخبارات پر ایک نگاہ ڈالی جائے تو قتل کے روزانہ بیسیوں واقعات رپورٹ ہوتے ہیں۔ نہ جانے کتنے واقعات کی اطلاع تھانوں تک پہنچ ہی نہیں پاتی یا پولیس اپنا ریکارڈ درست رکھنے کے لیے ایف آئی آر درج کرنے سے گریزاں ہوتی ہے۔ یوں محسوس ہوتا ہے جیسے اس ملک میں آدمی کی جان کی کوئی قیمت نہیں رہی۔ ٹارگٹ کلنگ کے واقعات مسلسل ہو رہے ہیں۔ علامہ احسان الہی ظہیر سے علی شیر حیدری تک مختلف مکاتب فکر کے سینکڑوں علماء حادثاتی اموات کا شکار ہو چکے ہیں۔

ایسے حوادث اور اموات کی اول تو سرے سے ہی تفتیش نہیں ہوتی اور اگر ہوتی بھی ہے تو اس کا کوئی نتیجہ نہیں نکلتا۔ مجرم بے نقاب نہیں ہو پاتے اور اگر سرکار ان تک پہنچ بھی جائے..... نہ پہنچنا کیسے ممکن ہے؟..... تو انہیں کوئی سزا نہیں ملتی بلکہ الٹا انہیں تحفظ دینے کی ہر ممکن کوشش کی جاتی ہے۔ جناب بے نظیر کو سر راہ اور سر عام قتل کر دیا گیا۔ ملکی ایجنسیاں ان کے قتل کی وجوہات معلوم کرنے اور اس کے مجرموں کو تلاش کرنے میں بے ظاہرنا کام نظر آتی ہیں یا پھر ان پر اعتماد کا فقدان ہے جسے ان کی کارکردگی پر ایک سوالیہ نشان بھی کہا جاسکتا ہے۔ اب اقوام متحدہ کا مشن اس کی تحقیقات کر رہا ہے جو وہی لے ثواب الٹا، والی بات ہے۔ لیکن نتیجہ حال وہی ڈھاک کے تین پات! لال مسجد اسلام آباد میں قتل عام کرنے والے مجرم سے ساری دنیا آگاہ ہے لیکن وہ سرعام دندنا رہا ہے اور اس کا احتساب کرنے کے بجائے اس کو قانونی تحفظ فراہم کرنے کے حیلے تلاش کرنے کی بھرپور کوششیں ہو رہی ہیں۔

پاکستان کے باسیوں کی عزت و آبرو بھی محفوظ نہیں۔ ایک مقامی ایم پی اے پر ایک خاتون نے اپنی عزت لوٹنے کا مقدمہ کر دیا تو جرم کی شدت

یہ کہہ کر کم کرنے کی کوشش کی گئی کہ زنا باہمی رضامندی..... جس کی مشرف دور میں حقوق نسواں کی آڑ میں اجازت..... سے ہوا ہے اس لیے ہم کچھ نہیں کر سکتے یا یہ کہ..... خاتون نے اپنا مقدمہ واپس لے لیا ہے۔ سوال یہ ہے کہ نظریہ پاکستان (جسے اسلام کہا جاتا ہے) کی رو سے باہمی رضامندی سے ہونے والا زنا یا مقدمہ واپس لے لینے سے کیا جرم، جرم نہیں رہتا؟ جہاں عزتوں کے رکھوالے ارباب اختیار عزتوں کی حفاظت کی بجائے عزتیں لوٹنے والوں کے محافظ بن جائیں تو وہاں عزت و آبرو کا تحفظ کیا خواب و خیال نہیں بن جاتا؟

کسی فلاحی مملکت میں کسی شہری کو کھلی عدالت میں جرم ثابت کیے بغیر قید و بند میں نہیں رکھا جاسکتا اور نہ ہی محض شک و شبہ کی بنا پر کسی کو جیل میں ڈالا جاسکتا ہے۔ لیکن پاکستان کا باوا آدم ہی نرالا ہے۔ ”امتناعی نظر بندی“ اور ”ریاست کی سلامتی“ کے نام پر قانون میں کتنے ایسے حیلے موجود ہیں جن کی آڑ لے کر شہریوں کو مہینوں نہیں برسوں کے لیے جیلوں کی نذر کر دیا جاتا ہے۔ اب تو معاملہ بہت دور نکل گیا ہے۔ شہری یوں غائب کر دیئے جاتے ہیں کہ ان کا اتنا پتا تک نہیں ملتا۔ جب حکم ران شہریوں کو پکڑ کر غیر ملکیوں کے ہاتھوں فروخت کر کے ڈالر کمانے کا ڈھٹائی سے اعتراف بھی کر لیں اور قانون موم کی ناک بن کر بے بس ہو جائے تو پھر باقی کیا بچا؟

اس ملک میں کسی کو ظلم کے خلاف احتجاج کا حق بھی حاصل نہیں۔ اگر کوئی احتجاج کرنے کی جسارت کر بھی لے تو پولیس اس پر ڈنڈے برسا کر اس پر مزید ظلم ڈھاتی ہے پرویز مشرف نے بیک جنبش قلم ساٹھ جوں کو ظلماً برطرف کر دیا تو اس کے خلاف عوام میں احتجاج کی ایک زبردست لہر اٹھی۔ پولیس نے اس احتجاج کو دبانے کے لیے مال روڈ پر وہ معرکہ بپا کیا جس کی کوئی مثال نہیں ملتی۔ یہ الگ بات ہے کہ وہ اس احتجاج کو دبانے سے قاصر رہی اور کالے کوٹوں کا سرخ خون رنگ لے آیا۔

آزادی اظہار رائے کے بڑے بلند بانگ دعوے کیے جاتے ہیں لیکن عملاً صورت حال کیا ہے۔ بار خاطر بننے والے پروگرام نشر کرنے پر ٹی وی نشریات بند کر دی جاتی ہیں۔ ٹی وی والے باز نہ آئیں تو ان کے دفاتر پر حملے کیے جاتے ہیں۔ اخبارات و رسائل کے ڈیپارٹمنٹ منسوخ کر دیئے جاتے ہیں یا ان پر سنسر شپ نافذ کر کے ان کی زبان کاٹنے کی کوشش کی جاتی ہے۔ اگر کوئی سخت جان نکلے تو اسے جان سے بھی گزرنا پڑتا ہے۔

تاجروں اور کارخانہ داروں کو بھی معاشی تحفظ کا حق ہے لیکن اس کے ساتھ ساتھ عوام کو بھی تو معاشی تحفظ کا حق حاصل ہونا چاہیے۔ تاجر اور کارخانہ دار جب مار دھاڑ پرتا آئیں تو حکومت کا فرض ہے کہ ان کی اس یلغار کے خلاف عوام کو بھی معاشی تحفظ فراہم کرے۔ لیکن جب حکومت خود تاجر بن جائے یا کارخانہ داروں کے مافیہ کے ساتھ ساز باز کر لے اور ان کو من مانیان کرنے کی اجازت دے دے تو اس سے کئی بحران جنم لیتے ہیں حالیہ چینی کا بحران اسی حکومتی پالیسی کا نتیجہ ہے کہ حکومت خود تاجر بن گئی ہے۔ پچیس روپے فی کلو کی خرید کردہ چینی ۴۵-۴۰ روپے کلو فروخت کر کے قوم پر اسی طرح احسان جنایا جا رہا ہے جس طرح ایک دور میں 240/- روپے من سے آٹا 350/- روپے تک لے جا کر احسان جنایا گیا تھا۔ اس معاملہ میں حکومت اور اپوزیشن من و تو کا فرق مٹا کر ایک ہو چکے ہیں اس لیے کہ دونوں جمہوریت کے محافظ سیاست دان ہیں (۹ شوگر ملوں سے ۴ سیاست دانوں کی ملکیت ہیں) وفاقی وزارت پیداوار نے توانہا کر دی ہے۔ سیاست دان چینی چور مافیہ کے ساتھ ساز باز کر کے 49.75 روپے مقرر کرنے کا معاہدہ کر لیا ہے۔ جس حکومت کا نقطہ نظر منافع کمانا اور حکم رانوں کا ذاتی مفادات کا حصول بن جائے وہاں عوام کے معاشی تحفظ کا سوال کیا باقی رہ جاتا ہے۔

علاقائی تعصبات کو اس حد تک ہوا دینے کی کوشش کی جا رہی ہے کہ پاکستان کے ایک علاقے کے شہریوں کو دوسرے علاقے میں رہنا اور بسنا دشوار بنا دیا گیا ہے۔ مزدور کا دن رات استحصال ہو رہا ہے۔ ان کی کم از کم اجرت اتنی بھی نہیں جو ان کے گھر کے چراغ کو تیل فراہم کر سکے۔ اگر غربت کے مارے یہ لوگ سستے آٹے اور سستی چینی کے حصول کے لیے کوشش کرتے ہیں تو انہیں آٹا چینی تو نہیں ملتے ہاں البتہ پولیس کے ڈنڈے مل جاتے ہیں جو کھاکر وہ مایوس لوٹتے ہیں۔ غریب پروری اور مزدور نوازی کے وہ فلک شگاف نعرے اور دعوے خدا جانے کیا ہوئے؟

ان حالات کی روشنی میں غور فرمائیں کہ پاکستان واقعی ایک فلاحی مملکت ہے؟

رمضان المبارک ۲

فضائل، فوائد و ثمرات، احکام و مسائل اور کرنے والے کام

حافظ صلاح الدین یوسف

روزے کے فوائد و ثمرات:

روزہ: نماز، زکوٰۃ اور حج کی طرح ایک عبادت ہے اور عبادات کا مقصد اللہ تعالیٰ کے حکم کو بجالانا، اس سے تعلق و رابطہ استوار کرنا اور اس کی رضاء حاصل کرنا ہے۔ ان عبادات سے کچھ دنیوی مفادات بھی حاصل ہو جائیں تو وہ ضمنی فوائد ہیں، اصل مقصد سے ان کا تعلق نہیں۔

یہی وجہ ہے کہ عبادت کی ادائیگی ہر صورت میں ضروری ہے چاہے اس کی علت یا حکمت ہماری سمجھ میں آئے یا نہ آئے، اس کا کوئی دنیوی فائدہ ہمیں حاصل ہو یا نہ ہو، حتیٰ کہ ہمیں ظاہری طور پر اس میں اپنے جان و مال کا نقصان ہی کیوں نہ محسوس ہو لیکن احکام الہی اور عبادات میں کوتاہی ہمارے لیے جائز نہیں۔ بلکہ اللہ تعالیٰ کی رضا کے لیے جان و مال یعنی سب کچھ قربان کر دینا ہی مومن کا مطلوب و مقصود ہے۔

روزہ بھی ایک ایسی عبادت ہے جس سے کچھ طبی فوائد بھی انسان کو حاصل ہوتے ہیں، جیسے حکماء کی اکثریت اس بات کو تسلیم کرتی ہے کہ بسیار خوری سے اجتناب صحت کے لیے مفید ہے۔ روزے میں انسان بسیار خوری سے بچ جاتا ہے (بشرطیکہ وہ عام رواج کے برعکس ثقیل اور بھاری غذاؤں سے پرہیز کرے) تاہم یہ ایک ضمنی فائدہ ہے، روزے کا اصل مقصد وہ روحانی اور قلبی فوائد ہیں جو روزوں کو ان کی شرائط اور آداب کے ساتھ رکھنے کی صورت میں روزے داروں کو حاصل ہوتے ہیں۔ چنانچہ اس کے چند روحانی فوائد و ثمرات حسب ذیل ہیں:

(۱)..... تقویٰ کا حصول اور تقویٰ کے ثمرات:

روزوں کا سب سے بڑا فائدہ تقویٰ کا حصول ہے جو خود اللہ تعالیٰ نے بیان فرمایا ہے:

﴿لَعَلَّكُمْ تَتَّقُونَ﴾ [البقرة: ۲: ۱۸۳]

”تم پر روزہ رکھنا اس لیے فرض کیا گیا ہے تاکہ تم متقی بن جاؤ۔“ کیوں کہ روزہ بھی عبادت ہی ہے اور عبادت کا مقصد اور فائدہ بھی اللہ تعالیٰ نے تقویٰ کا حصول ہی بتلایا ہے۔ [دیکھئے سورۃ البقرة: ۲: ۱۸۳] یہ تقویٰ کیا ہے جو روزوں سے انسان کے اندر پیدا ہوتا ہے؟

..... اور وہ روزے سے پیدا کس طرح ہوتا ہے؟
..... اور تقویٰ سے کیا فوائد و ثمرات حاصل ہوتے ہیں؟
یہ تین سوال قابل غور ہیں۔

①..... تقویٰ کا مطلب، دل میں اللہ تعالیٰ کی عظمت و جلالت کا اس طرح راسخ ہو جانا ہے کہ انسان اس کی نافرمانی کے ارتکاب سے باز رہے، ہر قدم سوچ کر اٹھائے اور زندگی کے ہر موڑ پر اور ہر معاملے میں اس کی ہدایات و تعلیمات کی پابندی کرے، اسے بعض بزرگوں نے اس مثال سے واضح کیا ہے کہ ایک شخص ایسی تنگ گزرگاہ سے گزرے جس کے دونوں طرف کانٹے ہوں، تو وہ ایسی گزرگاہ سے کپڑے سنبھال کر اور دامن سمیٹ کر چلے گا تاکہ اس کا دامن کانٹوں سے نہ الجھے۔ تقویٰ بھی اسی احتیاط اور معصیت سے دامن بچا کر زندگی گزارنے کا نام ہے۔

اس یقین کی بنیاد پر کرتا ہے کہ اس کے بدلے میں اللہ تعالیٰ اسے آخرت میں اس سے زیادہ لذتوں والی چیزیں عطا فرمائے گا۔ یہ عقیدہ آخرت اور حسن صلہ کا یہ تصور روزے کی مشکلات اور مشقتوں ہی کو اس کے لیے آسان نہیں کرتا بلکہ دین و شریعت کے ہر معاملے میں اس کے اندر صبر و ثبات کی خوبیاں پیدا کرتا ہے جو اسے دین پر قائم رکھتی ہیں اور اللہ تعالیٰ کے حکم سے انحراف نہیں کرنے دیتیں۔

③..... جب ایک مومن اللہ تعالیٰ کے حکم سے روزے میں ایک خاص وقت (صبح صادق کے ہو جانے) پر کھانے پینے اور دیگر خواہشات سے رک جاتا ہے اور ایک دوسرے وقت پر (سورج کے غروب ہوتے ہی) کھانا پینا شروع کر دیتا ہے اور دوسری جائز خواہشات بھی پوری کرنی چاہتا ہے تو کر لیتا ہے۔ تو شب و روز کے لمحات و اوقات میں اللہ تعالیٰ کی یہ فرماں برداری اس کے اندر اللہ تعالیٰ کی عبودیت و بندگی اور اس کے سامنے سراقندگی و خود سپردگی کا جذبہ و شعور پیدا کرتی ہے کہ انسان کا اپنا کچھ نہیں ہے، سب کچھ اللہ ہی کا ہے اور اللہ ہی کے لیے ہے۔ ایک ایک لمحے اور ایک ایک گھڑی کو اللہ تعالیٰ ہی کی راہ میں یا اس کی مرضی و منشا کے مطابق ہی گزارنا ہے۔ اسی کا نام کمال عبودیت اور کمال بندگی ہے جو انسان سے مطلوب ہے۔

④..... اور جب بندگی کا یہ شعور اور ہر لمحے اور ہر گھڑی اللہ تعالیٰ کی اطاعت و فرماں برداری کا یہ جذبہ عام ہو جاتا ہے تو پھر پورا معاشرہ اللہ تعالیٰ کے رنگ میں رنگ جاتا اور پورا ماحول ایمان کے نور سے منور ہو جاتا ہے، پھر کفر و شرک (یعنی غیروں کا رنگ) وہاں سے مٹ جاتا اور معصیت و نافرمانی کی تاریکیاں کا فور ہو جاتی ہیں۔ ہر طرف ”صبغة اللہ“ ہی کی جلوہ آرائی اور دین و شریعت ہی کی روشنی نظر آتی ہے۔ جیسے رمضان المبارک میں ہوتا ہے۔ رمضان میں دن کو سب مسلمان ایک ہی کیفیت میں نظر آتے ہیں۔ گھر میں ہوں تب بھی، دفتر اور کارخانے میں ہوں تب بھی، سڑکوں اور بازاروں میں ہوں تب بھی، تنہا ہوں تب بھی، اور مجلس میں ہوں تب بھی، امیر ہوں تب بھی فقیر ہوں تب بھی، راعی و حکم راں ہوں تب بھی اور رعایا ہوں تب بھی۔ سب ایک ہی جذبے سے

①..... اور یہ تقویٰ روزے سے اس طرح پیدا ہوتا ہے کہ روزے کی حالت میں ایک مومن نہ کھاتا ہے نہ کچھ پیتا ہے اور نہ بیوی سے اپنی جنسی خواہش پوری کرتا ہے، حالاں کہ عام حالات میں اس کے لیے ان میں سے کوئی چیز بھی ممنوع اور حرام نہیں ہے۔ کھانا پینا بھی حلال امر ہے اور بیوی سے مباشرت بھی جائز کام ہے۔ لیکن ایک مومن روزے میں یہ حلال کام بھی نہیں کرتا، حتیٰ کہ گھر کی چار دیواری کے اندر بھی نہیں کرتا جہاں اسے کوئی دیکھنے یا روکنے والا نہیں ہوتا۔ یہ کیا ہے؟ یہ وہی تقویٰ، اللہ کا ڈر ہے جو روزے سے اس کے اندر پیدا ہوا ہے۔

جب ایک مومن اللہ تعالیٰ کے ڈر سے محض اس لیے حلال کام بھی نہیں کرتا کہ روزے میں اللہ تعالیٰ نے ان سے روک دیا ہے اور کسی کے نہ دیکھنے کے باوجود وہ باز رہتا ہے، تو گویا روزے نے اس کے اندر وہ تقویٰ پیدا کر دیا ہے جو روزے کا اصل مقصد ہے۔ اگر انسان اس ماہانہ مشق کو اپنے احساس و شعور کا حصہ بنا لے تو یقیناً اللہ تعالیٰ کا یہ خوف قدم قدم پر اس کے دامن گیر رہ سکتا ہے اور اسے ہر وقت اللہ تعالیٰ کی نافرمانی سے باز رکھ سکتا ہے۔ جب وہ اللہ کے حکم پر، اللہ تعالیٰ کے ڈر سے، جائز اور حلال کاموں سے بھی وقتی طور پر کارہتا ہے تو جن چیزوں اور کاموں کو اللہ نے ہمیشہ کے لیے حرام اور ناجائز قرار دیا ہے، ایک مومن اور ایک متقی ان کا ارتکاب کس طرح کر سکتا ہے؟

④..... ایک مومن کے اندر جب یہ تقویٰ اور اللہ تعالیٰ کا ڈر پیدا ہو جاتا ہے، تو اسے حسب ذیل ثمرات و فوائد حاصل ہوتے ہیں۔

تقویٰ کے ثمرات و فوائد:

①..... ایک مومن کی ایمانی قوت میں اضافہ اور اللہ تعالیٰ کی عظمت و جلالت کا نقش اس کے دل میں مزید گہرا ہو جاتا ہے۔ وہ اس کی اطاعت و فرماں برداری میں راحت اور اطمینان محسوس کرتا اور نافرمانی میں اس کی گرفت سے ڈرتا ہے۔

①..... اس کے عقیدہ آخرت میں تازگی اور پختگی آ جاتی ہے۔ وہ روزے میں اپنی لذتیں قربان اور اپنی خواہشیں ترک کرتا ہے تو ایسا وہ

ایک محدود وقت کے دوران میں تو ہم کھانے پینے سے پرہیز کرتے ہیں، لیکن محرمات ابدی سے اجتناب ضروری نہیں سمجھتے۔ گویا تقویٰ کی اصل حقیقت سے ہم محروم ہی رہتے ہیں۔ اس کا نتیجہ یہ ہے کہ روزے سے ہماری ایمانی قوت میں کوئی اضافہ ہوتا ہے نہ عقیدہ آخرت کا صحیح استحضار ہی حاصل ہوتا ہے اور نہ اللہ تعالیٰ کا خوف ہی ہمارے دلوں میں راسخ ہوتا ہے۔

جب کہ برائیوں کے خلاف جہاد کرنے کے لیے ضروری ہے کہ ایمان مستحکم، آخرت پر یقین مضبوط اور اللہ تعالیٰ کا خوف عنان گیر ہو۔ جب ایسا ہو جاتا ہے تو پھر انسان نہ صرف یہ کہ خود برائی کا ارتکاب نہیں کرتا، بلکہ برائی کو ہوتا ہوا دیکھنا بھی اس کے لیے مشکل ہو جاتا ہے۔ ایمان اور تقویٰ اسی جذبہ و شعور کا نام ہے۔

آج ضرورت اسی شعوری ایمان اور حقیقی تقویٰ کی ہے جو برائی کی راہ میں سدسکندری بن جائے۔ معاشرے میں کھلم کھلا کسی کو اللہ تعالیٰ کی نافرمانی کی جرأت نہ ہو اور لوگ معصیت کا ارتکاب کرتے ہوئے اسی طرح شرم اور حجاب محسوس کریں جیسے رمضان المبارک میں سرعام کھانے پینے میں ایک روزہ خور بھی شرم اور حجاب محسوس کرتا ہے۔

مذکورہ فوائد کے علاوہ روزے کے چند اور فوائد بھی ہیں۔ روزے دار کو کوشش کرنی چاہیے کہ روزے کے یہ سارے فائدے وہ حاصل کرے تاکہ یہ عبادت لا حاصل نہ رہے۔ یہ مزید فوائد حسب ذیل ہیں۔

(۲) روزہ نفس کی سرکشی کا زور توڑنے میں مددگار عمل ثابت ہوتا ہے:
عام طور پر دو چیزیں گناہ اور اللہ تعالیٰ کی نافرمانی کا باعث بنتی ہیں۔ ایک نفس کی بڑھتی ہوئی خواہش اور اس کی سرکشی، دوسرا شیطان کا وجود اور اس کا مکر و فریب۔

رمضان المبارک میں سرکش شیاطین کو جکڑ دیا جاتا ہے جس سے یقیناً نیکی کے رجحان میں اضافہ ہوتا اور خدا خونی کا ماحول پروان چڑھتا ہے۔ خیر کے اس اضافے اور نیکی کے ماحول سے انسان اگر پورا فائدہ اٹھائے، تو اس سے یقیناً اس کے مزاج و کردار کا وہ فساد دور ہو سکتا ہے جو رمضان المبارک کے گزرتے ہی دوبارہ لوٹ آتا ہے اور رمضان کی مشق

سرشار، سب پر ایک ہی کیفیت کا غلبہ اور سب ایک ہی آقا کے غلام اور ایک ہی حاکم کے محکوم نظر آتے ہیں۔ پورے معاشرے اور ماحول میں یہ یکسانیت کس نے پیدا کی؟ ایک ہی جذبہ و احساس کی کار فرمائی کیوں ممکن ہوئی؟ اور سب پر ایک ہی رنگ کا غلبہ کیوں اور کیسے ہوا؟

یہ سب کچھ اللہ تعالیٰ کے خوف اور اس کی کامل بندگی و اطاعت کے جذبے سے ہوا جو رمضان المبارک میں روزوں کی وجہ سے انسانوں کے اندر پیدا ہوتا ہے اور اللہ تعالیٰ ایک مہینے کے مسلسل روزوں کی مشق سے مسلمان معاشروں اور ملکوں میں ایسا ہی ماحول مستقل طور پر پیدا کرنا چاہتا ہے، جس میں نیکی غالب اور بدی مغلوب ہو، خیر کی کار فرمائی ہو اور شر کو رونمائی کا موقع نہ ملے، حق پر چلنے والے سرخرو ہوں اور باطل پر چلنے والے رو سیاہ۔

لیکن ایسا تب ہی ہو سکتا ہے جب رمضان المبارک میں حاصل ہونے والے تقویٰ کی ہم حفاظت کریں، اس جذبے اور شعور کو زندہ رکھیں جو روزہ ہمارے اندر پیدا کرتا ہے، اس ایمانی پختگی کو قائم اور اس عقیدہ آخرت کو دل و دماغ میں ہر وقت متحضر رکھیں جس سے روزے کی حالت میں ہم سرشار رہتے ہیں۔

لمحہ فکر یہ اور دعوت غور و فکر:

آج ہمارے معاشرے میں صورت حال اس کے برعکس ہے، نیکی مغلوب اور بدی غالب ہے۔ شر خوب پھل پھول رہا ہے اور خیر سکڑتا اور سمٹتا جا رہا ہے، حق کی قوتیں کمزور ہو رہی ہیں اور باطل قوتیں دندنارہی ہیں، حتیٰ کہ نیکی کرنے والے منہ چھپاتے پھر رہے ہیں اور برائی کرنے والے ڈنکے کی چوٹ پر خوب دھڑلے سے برائیاں کر رہے ہیں، حالاں کہ ہم سا لہا سال سے رمضان المبارک کے روزے رکھتے چلے آ رہے ہیں، لیکن اس کے باوجود نیکی کا عمومی ماحول نہیں بن رہا ہے، ہمارے اندر کوئی تبدیلی پیدا نہیں ہو رہی ہے اور ہم اخلاق و کردار کی اتھاہ گہرائیوں میں گرتے چلے جا رہے ہیں۔ ایسا کیوں ہے؟

اس کی وجہ صرف یہ ہے کہ ہم ایک رسم کے طور پر روزہ رکھ لیتے ہیں اور اس کی روح کو اپنے اندر جذب کرنے کی کوشش نہیں کرتے،

وتر بیت کو کالعدم کر دیتا ہے۔

روزہ نفس کی بڑھتی ہوئی سرکشی کو بھی لگام دیتا اور اس کی حیوانی خواہشوں کو بھی بے قابو نہیں ہونے دیتا۔ اسی لیے نبی اکرم ﷺ نے نوجوانوں کو بطور خاص فرمایا تھا، کیوں کہ نوجوانی میں نفس زیادہ زور آور ہوتا ہے۔

”يَا مَعْشَرَ الشَّبَابِ مَنِ اسْتَطَاعَ مِنْكُمُ الْبَاءَةَ فَلْيَتَزَوَّجْ فَإِنَّهُ أَغْضُ لِلْبَصَرِ وَأَحْصَنُ لِلْفَرْجِ وَمَنْ لَمْ يَسْتَطِعْ فَعَلَيْهِ بِالصَّوْمِ فَإِنَّهُ لَهُ وَجَاءٌ“ [صحیح البخاری، النکاح، باب: ۲، ح: ۵۰۶۵ و صحیح مسلم، النکاح، باب: ۱، ح: ۱۴۰۰]

”اے نوجوانوں کی جماعت! تم میں سے جو شادی کی استطاعت رکھتا ہے، اس کو چاہیے کہ وہ شادی کر لے، اس لیے کہ یہ (شادی) نگاہوں کو پست رکھنے اور شرم گاہ کی حفاظت کرنے میں بہت زیادہ معاون ثابت ہوتی ہے اور جو اس کی طاقت نہیں رکھتا، تو وہ روزے رکھے، کیوں کہ روزہ اس کی نفسانی خواہشوں کا زور توڑے رکھے گا۔“

اس سے معلوم ہوا کہ نفس کی سرکشی کا زور توڑنے کے لیے روزہ مہمو معاون ہے۔ اسی لیے ایک اور حدیث میں نبی کریم ﷺ نے روزے کو ایک نفع بخش عمل قرار دیا۔ حضرت ابوامامہ باہلی رضی اللہ عنہ بیان کرتے ہیں۔

”قلت: يا رسول الله! مرنى بامر ينفعننى الله به، قال: عليك بالصيام فإنه لا مثل له“ [سنن النسائی، الصیام، باب فضل الصیام، ح: ۲۲۲۳]

”میں نے کہا، اللہ کے رسول! مجھے ایسا کام بتلائیے جو مجھے نفع دے۔ آپ نے فرمایا: روزے رکھا کرو، اس کی مثل کوئی چیز نہیں۔“

(۳) روزے سے صبر کا وصف راسخ ہوتا ہے:

صبر بھی ایک ایسا اہم عمل ہے کہ اس کے بغیر دین پر عمل اور ایمانی

تقاضوں کی تکمیل ممکن نہیں۔ صبر کا وصف ہی انسان کے اندر ایسا حوصلہ پیدا کرتا ہے کہ وہ اللہ تعالیٰ کی رضا کے لیے ساری دنیا سے لڑنے اور باطل قوتوں سے نبرد آزما ہونے کے لیے تیار ہو جاتا ہے۔ صبر کے مفہوم میں حسب ذیل چیزیں شامل ہیں:

①..... اپنے نفس پر کنٹرول کر کے اللہ تعالیٰ کی حرام کردہ چیزوں سے اور اس کی معصیت سے بچنا۔

②..... اللہ تعالیٰ کے احکام کے مقابلے میں نفس کی لذتوں اور اس کے حیوانی تقاضوں کو نظر انداز کر دینا۔

③..... اللہ تعالیٰ کے دین پر عمل کرنے میں جو مشکلات پیش آئیں، انہیں خندہ پیشانی سے برداشت کرنا اور لوگوں کی لعنت ملامت کی پروا نہ کرنا۔

روزے میں انسان اپنے نفس کی لذتوں اور اس کے حیوانی تقاضوں کو نظر انداز کر کے اللہ تعالیٰ کے حکم پر عمل کرتا ہے، جس سے اس کے اندر صبر کا وصف راسخ ہوتا اور مذکورہ خوبیوں کا انکاس ہوتا ہے۔

(۴) روزے سے اخوت و ہمدردی کا احساس اجاگر ہوتا ہے:

روزے میں انسان بھوکا پیاسا رہتا ہے، تو اسے ان لوگوں کی تکلیفوں کا احساس ہوتا ہے جن کی زندگی تنگ دستی اور فقر و فاقہ میں گزرتی ہے، اس لیے کہ مومنوں کا وصف یہ بیان کیا گیا ہے:

”مَثَلُ الْمُؤْمِنِينَ فِي تَوَادُّهِمْ وَتَرَاحُمِهِمْ وَتَعَاطُفِهِمْ، مَثَلُ الْجَسَدِ، إِذَا اشْتَكَى مِنْهُ عُضْوٌ تَدَاعَى لَهُ سَائِرُ الْجَسَدِ بِالسَّهَرِ وَالْحُمَّى“ [صحیح مسلم، البر والصلة، باب تراحم المؤمنین..... الخ، ۲۵۸۶]

”آپس میں ایک دوسرے کے ساتھ محبت رکھنے میں، ایک دوسرے کے ساتھ رحم کرنے میں اور ایک دوسرے کے ساتھ شفقت و نرمی کرنے میں مومنوں کی مثال ایک جسم کی طرح ہے۔ جب جسم کے ایک حصے کو تکلیف ہوتی ہے تو اس کی وجہ سے سارا جسم بیزار رہتا ہے اور بخار میں مبتلا ہو جاتا ہے۔“

روزے سے پیدا ہوتی ہے اور ہونی چاہیے۔

روزے داروں کے لیے وعید:

نبی کریم ﷺ نے فرمایا:

”كَمْ مِنْ صَائِمٍ لَيْسَ لَهُ مِنْ صِيَامِهِ إِلَّا الظَّمْأُ وَكَمْ مِنْ قَائِمٍ لَيْسَ لَهُ قِيَامِهِ إِلَّا السَّهَرُ۔“ [رواہ الدارمی، مشکوٰۃ، الصوم، باب تنزیہ الصوم، ح: ۲۰۱۴، وقال الألبانی إسناده جيد]

”کتنے ہی روزے دار ہیں جن کو ان کے روزے سے سوائے پیاس کے کچھ حاصل نہیں ہوتا اور کتنے ہی شب بیدار ہیں، جن کو ان کی شب بیداری سے سوائے بیداری اور بے خوابی کے کچھ حاصل نہیں ہوتا۔“

یہ کون سے بدنصیب روزے دار ہوں گے جنہوں نے روزے رکھ کر بھوک پیاس کی تکلیف تو برداشت کی ہوگی، لیکن روزے کے اجر و ثواب سے محروم رہیں گے؟ یہ وہی لوگ ہوں گے جن کے اندر روزے سے اللہ تعالیٰ کا خوف پیدا ہوتا ہے، نہ اخلاق و کردار کی بلندی اور نہ دیگر فوائد و ثمرات ہی انہیں حاصل ہوتے ہیں۔ اَللّٰهُمَّ لَا تَجْعَلْنَا مِنْهُمْ

روزے کی اہمیت:

روزے کی اہمیت تو اسی سے واضح ہے کہ یہ اسلام کے پانچ ارکان میں سے ایک رکن ہے۔ نبی کریم ﷺ کا فرمان ہے:

”بُنِيَ الْإِسْلَامُ عَلَى خَمْسٍ: شَهَادَةِ أَنْ لَا إِلَهَ إِلَّا اللَّهُ وَأَنَّ مُحَمَّدًا رَسُولُ اللَّهِ، وَإِقَامَ الصَّلَاةِ، وَإِيتَاءِ الزَّكَاةِ، وَحَجِّ الْبَيْتِ، وَصَوْمِ رَمَضَانَ۔“ [صحیح البخاری، الإیمان، باب ۱، ح: ۸، و صحیح مسلم، الإیمان، باب بیان أركان الإسلام..... الخ، ح: ۱۶]

”اسلام کی بنیادیں پانچ ہیں: ① اس بات کی گواہی دینا کہ اللہ تعالیٰ کے سوا کوئی معبود نہیں اور محمد (ﷺ) اللہ تعالیٰ کے رسول ہیں، ② نماز قائم کرنا، ③ زکوٰۃ ادا کرنا، ④ بیت اللہ کا حج

ایک دوسری روایت میں فرمایا:

”الْمُسْلِمُونَ كَرَجُلٍ وَاحِدٍ، إِنْ اشْتَكَى عَيْنُهُ، اشْتَكَى كُلُّهُ، وَإِنْ اشْتَكَى رَأْسُهُ، اشْتَكَى كُلُّهُ۔“

[حوالہ مذکور]

”سب مسلمان شخص واحد کی طرح ہیں، اگر اس کی آنکھ میں درد ہوتا ہے تو اس کا سارا جسم درد محسوس کرتا ہے اور اس کے سر میں درد ہوتا ہے تب بھی سارا جسم درد محسوس کرتا ہے۔“

اور جب ایک مسلمان روزے کی حالت میں فقر و فاقہ کی کیفیتوں سے گزرتا ہے تو اس کے اندر ایسے لوگوں کے بارے میں ہمدردی کے جذبات پیدا ہوتے ہیں جو مستقل طور پر فقر و فاقہ سے دوچار رہتے ہیں، چنانچہ وہ اپنی طاقت کے مطابق ان سے بھائی چارگی کا اظہار کرتا اور ان کی تکلیفوں کو دور کرنے میں ان کے ساتھ تعاون کرتا ہے، جیسا کہ اسلام کا تقاضا ہے۔

(۵) روزہ اخلاق و کردار کی بلندی پیدا کرتا ہے:

نبی کریم ﷺ نے فرمایا:

”الصَّيَامُ جُنَّةٌ، وَإِذَا كَانَ يَوْمُ صَوْمٍ أَحَدِكُمْ فَلَا يَرْفُثْ وَلَا يَصْخَبْ، فَإِنْ سَابَّهُ أَحَدٌ أَوْ قَاتَلَهُ فَلْيَقُلْ: إِنِّي امْرُؤٌ صَائِمٌ۔“ [صحیح البخاری، الصوم، باب هل

يقول: إني صائم إذا شتم، ح: ۱۹۰۴]

”روزہ ایک ڈھال ہے، جب تم میں سے کسی کا روزہ ہو تو دل لگی کی باتیں کرے نہ شور و شغب۔ اگر کوئی اسے گالی دے یا اس سے لڑنے کی کوشش کرے تو کہہ دے، بھئی! میں تو روزے دار ہوں۔“

اس حدیث میں روزے کو ڈھال قرار دیا گیا ہے، کس چیز سے؟ گالی گلوچ سے، شور و شغب اور دل لگی کی باتوں سے، حتیٰ کہ کوئی گالی بھی دے دے تو کہہ دیا جائے، میں تو روزے دار ہوں، میں روزے کی حالت میں اپنی زبان کو گالی سے آلودہ نہیں کروں گا، لڑائی کا جواب لڑائی سے نہیں، عفو و درگزر سے دوں گا۔ یہ اخلاق و کردار کی وہ بلندی ہے جو

کرنا (اگر استطاعت حاصل ہو جائے)، ⑤ اور رمضان المبارک کے روزے رکھنا۔“

روزے کا وجوب:

رمضان المبارک کے روزے فرض ہیں۔ اس لیے کہ اللہ تعالیٰ نے اس مہینے کے روزوں کی بابت فرمایا ہے:

﴿يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ﴾ [البقرة: ۱۸۳]

”اے ایمان والو! تم پر (رمضان المبارک کے) روزے رکھنا فرض کیے گئے ہیں۔“

اور فرض کا انکار کفر و ارتداد ہے۔ اس سے بھی روزے کی اہمیت واضح ہے۔

روزے کی تعریف:

صوم کے لغوی معنی تو رک جانے کے ہیں اور شرعی اصطلاح میں یہ اللہ تعالیٰ کی ایک عبادت ہے جس میں ایک مسلمان اللہ تعالیٰ کے حکم سے تمام مفطرات سے، طلوع فجر سے غروب شمس تک رکا رہتا ہے۔ مفطرات کے معنی ہیں، روزے کو توڑ دینے والی چیزیں۔ جیسے کھانا، پینا، بیوی سے ہم بستری کرنا۔ یہ ساری چیزیں اگرچہ حلال ہیں، لیکن روزے کی حالت میں یہ چیزیں ممنوع ہیں۔ اس لیے اللہ تعالیٰ کی رضا کے لیے اللہ تعالیٰ کے حکم پر فجر سے لے کر سورج کے ڈوبنے تک، ان تمام چیزوں سے بچ کر رہنے کا نام روزہ ہے۔

روزے کا مقصد:

اس تعریف اور عمل سے ہی روزے کا وہ مقصد واضح ہو جاتا ہے جو اللہ تعالیٰ نے قرآن کریم میں روزے کا حکم دیتے ہوئے ﴿لَعَلَّكُمْ تَتَّقُونَ﴾ [البقرة: ۱۸۳] کے الفاظ میں بیان فرمایا ہے کہ تمہارے اندر تقویٰ پیدا ہو۔ تقویٰ کا مطلب ہے، دل میں اللہ تعالیٰ کا ڈر اور اس کا خوف اس طرح جاگزیں ہو جائے کہ ہر کام کرنے سے پہلے انسان یہ دیکھے کہ یہ جائز ہے یا ناجائز؟ حلال ہے یا حرام؟ اس سے اللہ تعالیٰ راضی ہو گا یا ناراض؟

روزے سے یہ تقویٰ کس طرح حاصل ہوتا ہے جب ایک مسلمان

روزے کی حالت میں گھر کی چار دیواری کے اندر بھی، جہاں اس کو کوئی دیکھنے والا ہوتا ہے نہ اس کا کوئی مواخذہ کرنے والا، کھاتا ہے نہ پیتا ہے اور نہ بیوی سے اپنی جنسی خواہش پوری کرتا ہے، کیوں؟ محض اس لیے کہ اللہ تعالیٰ نے روزے کی حالت میں ان چیزوں سے اسے روک دیا ہے۔ تو پورے ایک مہینے کی تربیت سے بشرطیکہ انسان خلوص دل اور کامل اذعان اور شعور سے کوشش کرے، اس کے دل میں اللہ تعالیٰ کا خوف راسخ ہو جاتا ہے اور یہ بات اس کے ذہن میں نقش ہو جاتی ہے کہ جب روزے کی حالت میں اللہ تعالیٰ کے حکم سے حلال چیزوں سے بھی میں اجتناب کرتا رہا ہوں، تو جو چیزیں اللہ تعالیٰ نے ہمیشہ کے لیے حرام قرار دی ہوئی ہیں، ان کا ارتکاب میرے لیے کس طرح جائز ہو سکتا ہے؟ یا اگر مجھے اللہ تعالیٰ کی رضا مقصود ہے تو میں اللہ تعالیٰ کی نافرمانی کرنے والے کام کیوں کروں؟



مسجد السلام

اہل حدیث سے تعاون کریں

گلشن فیض ملتان میں واقع اوّل منزل قابل گزارہ تعمیر کے بعد نماز پنجگانہ، خطبہ جمعہ، عیدین ایک سال سے شروع ہے۔ اب دوسری منزل رہائش امام مسجد کی تعمیر کی اشد ضرورت ہے۔ نیز اصحاب خیر میں ملحقہ پلاٹ برائے دینی درس گاہ خرید کر وقف کروادیں۔ شکریہ

بنام: محمد یاسین شاد، اکاؤنٹ نمبر 228 بینک آف پنجاب
 ممتاز آباد ملتان۔ فون: 0301-7578681
 منتظم مسجد السلام اہل حدیث گلشن فیض نہر قاسم پور
 ڈاکخانہ (ممتاز آباد) ملتان شہر

احسان و اخلاص ③

اردو ترجمہ: عمر فاروق السعیدی

مومن کے دل میں ہوتا ہے۔ مثل ایک طاق کے ہے، جس میں چراغ ہو، اور چراغ شیشے کی قندیل میں ہو، اور شیشہ مثل چمکتے ہوئے روشن ستارے کے ہو..... الخ۔

حضرت ابی بن کعب رضی اللہ عنہ وغیرہ صحابہ سلف امت سے اس کی یہی تفسیر وارد ہے۔

اور احادیث میں ایک حدیث یہ بھی ہے کہ
”افضل الايمان أن تعلم أن الله معك حيث كنت۔“

”سب سے افضل ایمان یہ ہے کہ تمہیں علم یقین ہو کہ تم جہاں کہیں بھی ہوئے اللہ تمہارے ساتھ ہے۔“
طبرانی میں حضرت ابوامامہ رضی اللہ عنہ سے روایت آتی ہے کہ نبی ﷺ نے فرمایا:

ثلاثة في ظل الله يوم القيامة يوم لا ظل الا ظله
رجل حيث توجه علم أن الله معه۔ الحديث
”تین قسم کے آدمی قیامت کے دن اللہ کے سائے میں ہوں گے جس دن اللہ کے سائے کے علاوہ کہیں کسی کا کوئی سایہ نہ ہوگا۔ ان میں ایک وہ ہوگا جو جہاں کہیں بھی جائے اسے یقین ہو کہ اللہ اس کے ساتھ ہے۔“

اللہ تعالیٰ کی معیت کا بیان:

قرآن مجید میں اس کا متعدد مقامات میں ذکر ہے۔ فرمایا:
﴿وهو معكم أينما كنتم﴾
”وہ تمہارے ساتھ ہوتا ہے، تم جہاں کہیں بھی ہو۔“

عارفین کے کچھ اقوال:

بعض عارفین کا قول ہے: اس بات سے ڈرو کہ کہیں اللہ تمہیں حقارت سے نہ دیکھتا ہو۔
بعض نے کہا: اللہ سے ڈرو اور خیال کرو کہ وہ تم پر کس قدر عظیم قدرت رکھتا ہے۔

بعض نے کہا: عارف تو وہ ہے جو اللہ کے لیے عمل کرے اور اس تصور سے کرے گویا وہ اسے دیکھتا ہے اور جو اس کیفیت سے عبادت کرے کہ ”اللہ اسے دیکھ رہا ہے“ تو وہ ”مخلص“ ہوتا ہے۔

اور اس قول میں مذکورہ بالا دونوں مراتب و مقامات کا اشارہ ہے۔
یہ دوسرا مرتبہ، مقام اخلاص ہے اور اس کا لازمی تقاضا ہے کہ بندہ دوران عبادت میں ادھر ادھر نہ جھانکے، صرف اس کی رضا کو پیش نظر رکھے۔ اور پہلا مقام، مقام مشاہدہ ہے۔ یعنی بندہ اپنے دل میں یہ تصور جمائے اور اس طرح کے حضور قلب سے عبادت کرے کہ اللہ تعالیٰ اس کے مشاہدہ میں ہے۔ اس طرح اس کا دل ایمان سے منور اور اس کی بصیرت مقام عرفان تک پہنچ جائے گی۔ حتیٰ کہ غیب عیان بن جائے گا۔ اور یہی وہ مقام احسان ہے جس کا حدیث جبریل میں بیان ہوا ہے۔ اور ان مقامات کے اصحاب اپنے اپنے درجات بصیرت کے لحاظ سے مختلف ہوتے ہیں۔

اس طرح سورۃ النور میں آیت نمبر (۳۵)

﴿اللَّهُ نُورُ السَّمَوَاتِ وَالْأَرْضِ ط مَثَلُ نُورِهِ كَمِشْكُوهٍ

فِيهَا مِصْبَاحٌ ط.....﴾

کی تفسیر میں یہی بیان کرتے ہیں کہ ”اللہ تعالیٰ کے نور کی مثال جو

کو چاہیے کہ عبادات میں بالخصوص اللہ تعالیٰ کے اس قرب کو اپنے دل و دماغ میں حاضر رکھے، مثلاً:

لن أحدكم إذا قام يصلي فلانما يناجى ربه -

”تم میں سے جب کوئی نماز پڑھنے کھڑا ہوتا ہے تو وہ اپنے رب سے مناجات کر رہا ہوتا ہے۔“

یا اس طرح بھی آتا ہے:

ربه بينه وبين القبلة -

”نماز کے وقت اس کا رب اس کے اور قبلے کے درمیان ہوتا ہے۔“

یا یہ الفاظ آئے ہیں:

لن الله قبل وجهه إذا صلى -

”جب بندہ نماز پڑھتا ہے تو اللہ تعالیٰ اس کے چہرے کے سامنے ہوتا ہے۔“

ایک روایت کے لفظ اس طرح ہیں:

لن الله ينصب وجهه لوجه عبده في صلاته ما لم يلتفت -

”اللہ تعالیٰ نماز کے دوران میں اپنا چہرہ بندے کے چہرے کی طرف کر لیتا ہے۔ جب تک کہ وہ التفات نہ کرے۔“^(۱)

ایک بار صحابہ کرام سے تکبیر پکارنے میں آوازیں کچھ بلند ہو گئیں، تو آپ ﷺ نے انہیں تنہیم فرمائی کہ

إنكم لا تدعون أصم ولا غائباً إنكم تدعون سميعاً قريباً -

”تم لوگ کسی بہرے یا غائب کو نہیں پکارتے ہو بلکہ اس ذات کو پکارتے ہو جو خوب سننے والا قریب ہے۔“

اور ایک روایت میں آیا ہے کہ

وهو أقرب إلى أحدكم من عنق راحلته -

”وہ تو تم سے تمہاری سواری کی گردن سے بھی زیادہ

﴿وَإِذَا سَأَلَ عِبَادِي عَنِّي فَإِنِّي قَرِيبٌ.....﴾

”جب میرے بندے تم سے میرے بارے میں پوچھیں تو انہیں بتائیں کہ میں قریب ہوں۔“

اور فرمایا:

﴿مَا يَكُونُ مِنْ نَجْوَى ثَلَاثَةٍ إِلَّا هُوَ رَابِعُهُمْ وَلَا خَمْسَةٍ إِلَّا هُوَ سَادِسُهُمْ وَلَا آذُنِي مِنْ ذَلِكَ وَلَا أَكْثَرُ إِلَّا هُوَ مَعَهُمْ

إِنِّ مَا كَانُوا.....﴾ [المجادله ۵۸: ۷]

”تین آدمیوں کی سرگوشی نہیں ہوتی مگر اللہ ان کا چوتھا ہوتا ہے، اور نہ پانچ کی مگر ان کا چھٹا وہ ہوتا ہے اور نہ اس سے کم کی اور نہ زیادہ کی مگر وہ ان کے ساتھ ہی ہوتا ہے جہاں بھی وہ ہوں۔“

اور فرمایا:

﴿وَمَا تَكُونُ فِي شَأْنٍ وَمَا تَتْلُوا مِنْهُ مِنْ قُرْآنٍ وَلَا تَعْمَلُونَ مِنْ عَمَلٍ إِلَّا كُنَّا عَلَيْكُمْ شُهُودًا إِذْ تُفِيضُونَ فِيهِ ط﴾ [يونس ۶۱: ۱۰]

”اور آپ کسی حال میں ہوں اور مجملہ ان احوال کے آپ کہیں سے قرآن پڑھتے ہوں اور جو کام بھی کرتے ہوں، ہم کو سب کی خبر رہتی ہے جب تم اس کام میں مشغول ہوتے ہو۔“

اور فرمایا:

﴿وَنَحْنُ أَقْرَبُ إِلَيْهِ مِنْ حَبْلِ الْوَرِيدِ﴾ [ق ۱۶: ۵۰]

”اور ہم اس کی رگ جان سے بھی زیادہ اس کے قریب ہیں۔“

اور فرمایا:

﴿يَسْتَخْفُونَ مِنَ النَّاسِ وَلَا يَسْتَخْفُونَ مِنَ اللَّهِ وَهُوَ مَعَهُمْ.....﴾ [النساء ۱۰۸: ۴]

”یہ لوگوں سے تو چھپ جاتے ہیں (لیکن) اللہ سے نہیں چھپ سکتے اور وہ ان کے ساتھ ہوتا ہے۔“

احادیث طیبہ جن میں اللہ تعالیٰ کی معیت کا ذکر ہے:

اور احادیث طیبہ صحیحہ میں بھی اس بات کا ذکر موجود ہے کہ بندے

(۱) اور التفات یعنی نظروں سے ادھر ادھر جھانکنا۔ اور یہ کام دل بھی کرتا ہے کہ ادھر ادھر بھٹکتا رہتا ہے۔ اور یہ نظروں سے زیادہ سخت اور پریشان کن ہوتا ہے۔ (سعیدی)

قریب ہے۔“

اور ایک روایت کے الفاظ اس طرح ہیں:

هو أقرب إلى أحدكم من حبل الوريد -

”وہ تو تم سے تمہاری رگ جاں سے بھی زیادہ قریب ہے۔“

اسی طرح ایک حدیث قدسی میں ہے:

أنا مع عبدی اذا ذكرنی وتحركت بی شفتاه -

”میں اپنے بندے کے ساتھ ہوتا ہوں جب وہ میرا ذکر کرتا اور

میرے (ذکر کے) ساتھ اس کے ہونٹ حرکت کرتے ہیں۔“

اور فرمایا:

أنا مع ظن عبدی بی وأنا معه حیث یذکرنی فلان

ذکرنی فی نفسہ ذکرته فی نفسی، ولان ذکرنی

فی ملا ذکرته فی ملا خیر منه، ولان تقرب منی

شبرا تقربت منه ذراعاً ولان تقرب منی ذراعاً

تقربت منه باعاً ولان أتانی یمشی أتیتہ هرولة -

”اللہ تعالیٰ فرماتا ہے میں اپنے بندے کے میرے متعلق گمان

کے مطابق ہوتا ہے، اور میں اس کے ساتھ ہوتا ہوں جہاں بھی

وہ مجھے یاد کرے، اگر وہ مجھے اپنے جی میں یاد کرے تو میں اسے

اپنے جی میں یاد کرتا ہوں، اگر وہ مجھے کسی جماعت میں یاد

کرے تو میں اسے اس کی جماعت سے بہتر جماعت میں یاد

کرتا ہوں۔ اور اگر وہ میری طرف ایک بالشت قریب ہو تو میں

ایک ہاتھ برابر اس کی طرف قریب ہو جاتا ہوں۔ اگر وہ میری

طرف ایک ہاتھ قریب ہو تو میں ایک باع برابر اس سے قریب

ہو جاتا ہوں (دونوں بازوؤں کے پھیلاؤ کو باع کہتے ہیں)۔

اگر وہ میری طرف چل کے آئے تو میں اس کی طرف دوڑ کے

آتا ہوں۔“

تو اگر کوئی ان نصوص سے اللہ تعالیٰ کے بارے میں حلول یا اتحاد

وغیرہ کے مفہوم سمجھتا اور کشید کرتا ہے تو یہ اس کا اللہ تعالیٰ اور اس کے رسول

کے متعلق سوء فہم اور جہالت ہے۔ اللہ تعالیٰ اور اس کا رسول ان معانی

و مفاہیم سے بری ہیں۔ پاک ہے وہ ذات جس کی مثل کوئی نہیں اور وہ

خوب سننے والا دیکھنے والا ہے۔

بعض عارفین کے اقوال:

جناب ابو بکر مزیٰ رحمہ اللہ کہتے ہیں: ”اے ابن آدم! تیرے جیسا

کون ہے؟ تیرے، تیرے محراب اور بحر (انس و معرفت) میں کوئی

رکاؤٹ نہیں، تم جب چاہو اپنے اللہ کے حضور حاضر ہو سکتے ہو اور

تمہارے اور اللہ کے درمیان کوئی ترجمان بھی نہیں ہوتا۔“

اور جب کوئی ذکر و عبادت میں حضور و استحضار کا یہ مقام حاصل

کر لیتا ہے تو وہ اللہ کا انیس بن جاتا ہے اور پھر لازمی طور پر دیگر مخلوقات

سے اسے وحشت سی ہونے لگتی ہے۔

ثور بن یزید رحمہ اللہ کہتے ہیں کہ میں نے کسی کتاب میں پڑھا ہے

کہ عیسیٰ علیہ السلام نے فرمایا: اے جماعت حواریین! اللہ کے ساتھ بہت زیادہ

اور لوگوں کے ساتھ بہت کم باتیں کیا کرو۔ انہوں نے کہا: ہم اللہ تعالیٰ

کے ساتھ بہت زیادہ کلام کیسے کریں؟ فرمایا: اس کے ساتھ مناجات کے

لیے خلوت اختیار کرو، اور خلوت میں اس سے دعائیں کیا کرو۔

[بحوالہ ابو نعیم وغیرہ]

اسی طرح جناب ربیع رحمہ اللہ سے روایت کیا کہ ایک آدمی ہر دن

رات میں ہزار رکعتیں پڑھتا تھا^(۱) حتیٰ کہ وہ کھڑا ہونے سے معذور

(۱) اس طرح کے جملے بہت سے صوفیاء و زاہدین کے متعلق تو اتر کے ساتھ لکھنے پڑھنے میں آتے ہیں۔ اس ہزار رکعت کی ادائیگی مسنون انداز میں بہت ہی بعید معلوم

ہوتی ہے کہ چوبیس گھنٹوں کے منٹ ہی بنائے جائیں تو ایک ہزار چار سو چالیس (۱۴۴۰) بنتے ہیں۔ پھر عبادت کے لیے مکروہ و ممنوع اوقات نکال لیے جائیں تو ایک

منٹ میں ایک رکعت بڑے تعجب کی بات ہے۔ الا یہ کہ یہ تاویل کر لی جائے کہ ان جملوں میں تعداد مراد ہی نہیں ہوتی محض کثرت کے معنی میں یہ عدد بول دیا گیا

ہے۔ واللہ اعلم بالصواب..... اور حق اور حقیقت یہ ہے کہ جو لکھتے، خشوع و خضوع اور راحت و سکون رسول اللہ ﷺ کے اسوہ میں ہے، اور کہیں نہیں ہو سکتا۔ واللہ

الحمد علی ذلک..... (سعیدی)

سے مناجات کے لیے خلوت سے بڑھ کر اور کہیں کوئی لذت نہیں۔
مسلم بن عابد رضی اللہ عنہ کا قول ہے کہ اگر جماعت (کے اہتمام کی پابندی) نہ ہوتی تو میں اپنے دروازے سے کبھی باہر نہ نکلتا حتیٰ کہ مجھے موت آ جاتی۔

اور یوں بھی کہا: اللہ کے مطیع بندوں کے لیے اس دنیا میں اپنے آقا کے ساتھ مناجات کے لیے خلوت سے بڑھ کر اور کوئی چیز لذیذ و شیریں نہیں ہوتی۔ اور میں نہیں سمجھتا کہ ان کے سینوں میں آخرت کے ثواب اور اللہ تعالیٰ کے دیدار سے بڑھ کر بھی کوئی چیز ہوگی!..... پھر ان پر غشی طاری ہوگئی۔

جناب ابراہیم بن ادھم رضی اللہ عنہ کا بیان ہے کہ

أعلى الدرجات أن تنقطع إلى ربك وتستأنس إليه
بقلبك وعقلك وجميع جوارحك حتى لا ترجو
إلا ربك ولا تخاف إلا ذنبك وترسخ محبته في
قلبك حتى لا تؤثر عليها شياء، فإذا كنت كذلك
لم تزل في بر كنت أو بحر أو في سهل أو في جبل
وكان شوقك إلى لقاء الحبيب شوق الظمان إلى
الماء البارد وشوق الجائع إلى الطعام الطيب،
ويكون ذكر الله عندك أحلى من العسل وأحلى
من الماء العذب الصافي عند العطشان في اليوم
الصائف -

”سب سے عظیم درجہ اور مقام تو یہ ہے کہ تم (مخلوقات سے) کٹ کر اللہ کے ہو رہو۔ اور اپنے عقل و شعور اور تمام اعضاء و جوارح کے ساتھ اللہ کے انیس بنو حتیٰ کہ تمہاری ساری کی ساری امیدیں اللہ ہی سے وابستہ ہو جائیں۔ اور اپنے قصوروں اور گناہوں سے ڈرتے رہو۔ اللہ کی محبت کو اپنے دل میں اس طرح سے جماؤ حتیٰ کہ کسی اور شے کو اس پر ترجیح حاصل

ہو گیا۔ تو بیٹھ کر پڑھا کرتا تھا۔ وہ جب عصر کی نماز پڑھ لیتا تھا تو اپنے گھٹنوں کو اپنے بازوؤں میں لے کر احتباء کی صورت میں بیٹھ جاتا اور قبلہ کی طرف منہ کر لیتا اور کہتا تھا:

مجھے اس مخلوق پر تعجب ہے وہ کس طرح اور کیوں کر تیرے علاوہ کسی اور سے دل لگائے ہوئے ہیں۔ مجھے اس مخلوق پر تعجب ہے کہ ان کے دل کیوں کر تیرے علاوہ کسی دوسرے کے ذکر کے ساتھ مانوس ہیں؟ ابو اسامہ کہتے ہیں کہ میں جناب محمد بن نصر حارثی رضی اللہ عنہ کے ہاں گیا، تو میں نے انھیں محسوس کیا کہ وہ کچھ منقبض سے اور ان کی طبیعت میں گھٹن سی ہے۔ میں نے کہا: شاید آپ کو ناگوار لگتا ہے کہ آپ کے پاس آیا جائے۔ انہوں نے کہا ہاں۔^(۱)

میں نے کہا: تو کیا آپ کو اس طرح اکیلے بیٹھے رہنے سے وحشت اور گھبراہٹ نہیں ہوتی؟ انہوں نے کہا: مجھے گھبراہٹ کیوں ہونے لگی؟ جب کہ وہ (اللہ تعالیٰ) فرماتا ہے: میں ہم مجلس ہوتا ہوں اس کا جو مجھے یاد کرے!

جناب مالک بن مغفل رضی اللہ عنہ اپنے گھر میں اکیلے بیٹھے ہوئے تھے تو ان سے کہا گیا کیا آپ کو (اپنے اکیلے بیٹھے رہنے سے) گھبراہٹ نہیں ہوتی؟ تو انہوں نے کہا: کیا بھلا کوئی اللہ کی معیت میں بھی گھبرا سکتا ہے؟

جناب حبیب ابو محمد رضی اللہ عنہ اپنے گھر میں اکیلے ہی بیٹھے ہوتے تھے اور کہا کرتے تھے: (اے اللہ!) جس کی آنکھ تیری معیت میں ٹھنڈی نہیں ہوتی، اس کی آنکھیں ٹھنڈی نہ ہوں! جسے تجھ سے انس نہیں ملتا اسے کہیں کوئی انس نہ ملے!

جناب غزوان رحمہ اللہ تعالیٰ کہا کرتے تھے: میں اپنے دل کی راحت اُس کی مجالست اور صحبت میں پاتا ہوں جس کے ہاں میری حاجات ہیں!

مسلم بن یسار رضی اللہ عنہ کا قول ہے: لذت کے متوالوں کو اللہ تعالیٰ

(۱) بعض لوگ علماء و صالحین کے پاس محض تبرک کے طور پر جا بیٹھتے اور ان کے علمی و عملی مشاغل میں حارج بنتے ہیں۔ اور پھر وہ بے مقصد طور پر مجلس کو طول بھی دیتے ہیں۔ شاید اسی قسم کے لوگوں سے انقباض کا ذکر ہوا ہے۔ واللہ اعلم (سعیدی)

نہ رہے۔ اگر تم اس طرح کے ہو گئے تو پھر خواہ جنگل میں ہوئے یا سمندر میں کسی میدان میں ہوئے یا پہاڑ پر تو پھر تمہارا شوق اپنے حبیب حقیقی (جل جلالہ) کی ملاقات کے لیے ایسے ہوگا، جیسے کسی پیاسے کو ٹھنڈے میٹھے پانی کی طلب ہوتی ہے، کسی بھوکے کو بہترین لذیذ کھانے کی خواہش ہوتی ہے۔ اللہ کا ذکر تمہارے لیے شہد سے بڑھ کر شیریں اور ٹھنڈے میٹھے صاف پانی کی خواہش سے بڑھ کر ہو جائے گا جو کسی پتے دن میں ہو سکتی ہے۔“ (۱)

جناب فضیل کا قول ہے:

”مبارک ہے وہ شخص جو لوگوں کے جھگھٹوں سے گھبرا کر اللہ کا جلیس (وانیس) بن گیا۔“

ابو سلیمان رحمہ اللہ کہتے ہیں: ”میں کبھی بھی اللہ تعالیٰ کو بھول نہیں سکتا ہوں۔“

جناب معروف کرخی رحمہ اللہ نے ایک آدمی سے کہا: ”اللہ تعالیٰ پر تمہارا توکل اور اعتماد ایسا اور اس قدر ہو کہ وہ تمہارا جلیس و انیس بن جائے، اور پھر تم اپنی جمیع حاجات اس کو سنوا سکو۔“

ذوالنون مصری رحمہ اللہ سے منقول ہے کہ اہل محبت کی علامت یہ ہے کہ انہیں اللہ تعالیٰ کے علاوہ کہیں اور سے اُس نہیں ملتا۔ اور اس کی معیت سے انہیں کوئی گھبراہٹ نہیں ہوتی (یعنی لوگوں کے نہ ملنے سے انہیں کوئی پریشانی نہیں ہوتی۔)

اور فرمایا: جب اللہ کی محبت دل میں جاگزیں ہو جاتی ہے تو اس بندے کو اللہ تعالیٰ کے ساتھ اُس ہو جاتا ہایا۔ پھر اللہ کی ذات اہل معرفت کے سینوں میں سب سے عظیم ہو جاتی ہے۔ اور یہ بھی سب سے کٹ کر اسی سے محبت کرنے لگتے ہیں۔

الغرض علماء و زہاد کے اس طرح کے اقوال بے شمار ہیں، جن کا

احاطہ تطویل کا باعث ہوگا۔ جو ذکر ہوا اس میں بڑی کفایت ہے ان بیانات کی روشنی میں اس حدیث (حدیث جبریل) کی عظمت شان کا پتا چلتا ہے، کہ یہ حدیث تمام علوم و معارف کی جامع ہے اور ہر طرح کے علوم و حکم اسی کی طرف راجع ہیں اور امت کے عظیم علماء و بزرگان کے علمی جواہرات جو وہ پیش کرتے ہیں اس حدیث سے باہر نہیں ہوتے۔ جب کہ فقہاء کرام کا موضوع بحث عبادات کا ظاہر ہوتا ہے جو یقیناً اسلام کے بنیادی خصائل میں سے ہے، اس کے بعد وہ احوال اور عصمتوں اور خونوں کے حقوق کی بحث کرتے ہیں جو سبھی بلاشبہ علوم اسلامیہ کا عظیم حصہ ہیں۔ مگر ان حضرات سے اسلام کی معنویات یعنی آداب و اخلاق کا ایک بڑا حصہ رہ بھی جاتا ہے، جس کے متعلق یہ حضرات بہت کم بحث کرتے ہیں۔ حتیٰ کہ یہ شہادت تو حید و رسالت کے معانی کی گہرائی میں بھی نہیں جاتے حالانکہ یہی بات اسلام کا اصل اصلی ہے۔

اور دیگر حضرات جو ادیان کے اصول و مبادی پر بحث کرتے ہیں وہ شہادت تو حید و رسالت، اللہ تعالیٰ (کی ذات و صفات اور اسماء حسنی) کتب منزلہ، یوم آخرت اور تقدیر (اور ان کے حقائق پر) تفصیل سے بحث کرتے ہیں۔ ان ہی کے متعلق علوم و معارف بیان کرتے ہیں مقام احسان اور قلبی احساسات (امور باطنیہ) کی تفصیلات واضح کرتے ہیں جو یقیناً ایمان کا موضوع ہے جیسے کہ خشیت الہی، محبت الہی، توکل علی اللہ، اللہ کے فیصلوں یعنی تقدیر پر رضا اور صبر وغیرہ کے موضوعات ہیں۔ (۲)

الغرض یہ حدیث جبریل ان تمام اسلامی و شرعی علوم و معارف کی جامع ہے جن پر کہ مختلف طبقات کے علماء (اپنے اپنے انداز میں) گفتگو کرتے ہیں، ان سب کا مرجع و محور یہی حدیث مبارک ہے۔

اللهم انفعنا بما علمتنا وعلّمنا ما ينفعنا وزدنا علماً
ووفقنا لما تحب وترضى -



(۱) اللہ تعالیٰ کے ذکر کا یہ مفہوم نہیں سمجھنا چاہیے کہ آدمی بس کسی زاویہ میں معتکف ہو کر بیٹھ رہے اور معاشرتی حقوق و فرائض (شرعی) سے غافل ہو رہے۔ بلکہ علماء ربانی نے اس کی یہ وضاحت فرمائی ہے کہ گھریار کے جمیع حقوق و فرائض اور کسب رزق وغیرہ کی تمام تر تک و دو جو شرعی تقاضوں اور دینی آداب کے ساتھ ہو ”اللہ کے ذکر“ میں شمار ہوتی ہے۔ اور مخلوقات سے کٹنے کا مفہوم بھی یہی ہے لوگوں کے ساتھ روابط اور مجلس آرائی کسی عظیم تر پاکیزہ اور مفید مقاصد و مطالب کے تحت ہی ہو۔ (سعیدی)

(۲) اور بعض لوگ اس موضوع کو غلط طور پر ”صوفیت“ سے مطعون کرنے لگتے ہیں۔ کہاں بدعی صوفیت اور کہاں شرعاً مطلوب ”احسان“! (سعیدی)

حالت نماز میں قرآن مجید پکڑ کر قراءت کرنا

غلام مصطفیٰ ظہیر امن پوری

میں پکڑ کر قراءت کرتا ہے۔ تو آپ ﷺ نے اس میں رخصت دی۔
[مصنف ابن ابی شیبہ: ۲/۳۳۷ وسندہ صحیح]

④..... امام حسن بصری تابعی اور امام محمد بن سیرین تابعی ﷺ فرماتے ہیں نماز میں قرآن مجید پکڑ کر قراءت کرنے میں کوئی حرج نہیں ہے۔ [مصنف ابن ابی شیبہ: ۲/۳۳۷ وسندہ صحیح]

⑤..... امام عطاء بن ابی رباح تابعی ﷺ کہتے ہیں کہ حالت نماز میں قرآن مجید سے دیکھ کر قراءت میں کوئی حرج نہیں۔
[مصنف ابن ابی شیبہ: ۲/۳۳۷ وسندہ صحیح]

⑥..... امام یحییٰ بن سعید انصاری ﷺ کہتے ہیں:
لا أرى بالقرأة من المصحف في رمضان بأساً -
”میں رمضان المبارک میں قرآن مجید سے قراءت میں کوئی حرج خیال نہیں کرتا۔“ [کتاب المصاحف: ۵۰۸ وسندہ حسن]
⑦..... محمد بن عبد اللہ بن مسلم کہتے ہیں کہ میں نے امام زہری ﷺ سے قرآن مجید سے قراءت کر کے امامت کرانے کے بارے میں پوچھا تو آپ ﷺ نے فرمایا:

لم يزل الناس منذ كان الإسلام يفعلون ذلك -
”ہمیشہ سے (مسلمان) لوگ ایسا کرتے آ رہے ہیں۔“

[کتاب المصاحف: ۸۰۶ وسندہ حسن]

⑧..... امام مالک رحمہ اللہ سے ایسے انسان کے بارے میں سوال ہوا کہ جو رمضان میں قرآن مجید ہاتھ میں پکڑ کر امامت کراتا ہے؟ تو فرمایا:

لا بأس بذلك وإذا اضطروا إلى ذلك -

جب آدمی حافظ قرآن نہ ہو تو بوقت ضرورت قرآن کریم ہاتھ میں پکڑ کر قراءت کر سکتا ہے۔ محدثین کرام رحمہم اللہ اس کو جائز سمجھتے تھے۔ اسی طرح اگر سامع حافظ نہ ہو تو وہ بھی ایسا کر سکتا ہے۔

①..... جیسا کہ روایت ہے:

كانت عائشة يؤمها عندها ذكوان من المصحف

”سیدہ عائشہ رضی اللہ عنہا کا غلام ذکوان ان کو امامت کرواتا تھا،

قرآن مجید سے قراءت کرتا تھا۔“ [صحیح بخاری: ۹۶/۱]

تعليقاً، مصنف ابن ابی شیبہ: ۲/۳۳۷، کتاب المصاحف

لابن ابی داؤد: ۷۹۷، السنن الكبرى للبيهقي: ۲/۲۵۳،

وسندہ صحیح]

حافظ نووی رحمہ اللہ [خلاصة الاحكام: ۵۰۰/۱] نے اس کی سند کو ”صحیح“ اور حافظ ابن حجر رحمہ اللہ [تغليق التعليق: ۲/۲۹۱] نے ”صحیح“ کہا ہے۔

②..... امام ایوب السختمانی رحمہ اللہ کہتے ہیں:

كان محمد لا يرى بأساً أن يؤم الرجل القوم يقرأ

في المصحف - [مصنف ابن ابی شیبہ: ۲/۳۳۷]

وسندہ صحیح]

”امام محمد بن سیرین تابعی رحمہ اللہ اس میں کوئی حرج خیال نہیں

کرتے تھے کہ آدمی قوم کو امامت کرائے اور قراءت قرآن

مجید سے کرے۔“

③..... امام شعبہ رحمہ اللہ امام حکم بن عتیبہ تابعی سے اس امام کے

بارے میں روایت کرتے ہیں جو رمضان المبارک میں قرآن مجید ہاتھ

[کتاب المصاحف لابن ابی داؤد: ۷۷۴]

تبصرہ: یہ روایت سخت ترین ”ضعیف“ ہے۔

①..... اس کی سند میں نہشل بن سعید راوی ”متروک“ اور

”کذاب“ ہے۔ [تقریب التہذیب: ۷۱۹، میزان الاعتدال: ۳/۲۷۵]

②..... اس کے راوی ضحاک بن مزاحم کا ابن عباس سے سماع

نہیں ہے۔ [تفسیر ابن کثیر: ۵/۲۳۶، التلخیص الحمیر: ۱/۲۱، العجاہ فی بیان

الاسباب لابن حجر: ۲۳]

اگر اس قول کا یہ مطلب لیا جائے کہ سیدنا عمر رضی اللہ عنہ نے بلا

ضرورت قرآن ہاتھ میں پکڑ کر قراءت سے منع فرمایا تھا تو یہ زیادہ

مناسب ہوگا۔

حنفی اور دیوبندی مذہب کی معتبر ترین کتابوں میں لکھا ہے:

ولذلك قال مشايخنا فيمن صلى وفي كمه جر

وكلب أنه تجوز صلاته وقبده الفقيه ابو جعفر

الهند وانی الجواز بكونه مسدود الفم - [بدائع

الصنائع: ۱/۷۴، الدر المختار مع كشف الاستار: ۱/

۳۸، رد المختار: ۱/۵۳، حاشية الطحطاوى على الدر

المختار: ۱/۱۱۴، ۱۱۵، البحر الرائق لابن نجيم: ۱/

۱۰۱، ۱۰۲، فيض الباری از انور شاہ کشمیری: ۱/

۲۷۴، مجموعہ رسائل از مہدی حسن شاہ جہانپوری

دیوبندی: ۲۴۰]

”اسی واسطے ہمارے مشائخ نے اس نمازی کے بارے میں کہا،

جس کی حالت یہ ہے کہ اس کی آستین میں پلا (کتیا کا بچہ) ہو

اس کی نماز جائز ہے، فقیہ ابو جعفر الہندوانی نے اس جواز کو کتے

کی اس حالت کے ساتھ مقید کیا ہے کہ اس کا منہ (کپڑا لپیٹ

کر) بند کر دیا جائے۔“

اہل تقلید کتا اٹھا کر نماز پڑھنے کے جواز کے قائل ہیں۔ لیکن

”مجبوری ہو، تو ایسا کرنے میں کوئی حرج نہیں۔“

[کتاب المصاحف: ۸۰۸]

⑨..... امام ایوب السخثانی رحمہ اللہ کہتے ہیں:

كان ابن سيرين يوصلي والمصحف إلى جنبه، فإذا

تردد نظر فيه - [مصنف عبدالرزاق: ۲/۴۲۰ ح:

۳۹۳۱ وسنده صحيح]

”امام محمد بن سیرین نماز پڑھتے تھے، قرآن مجید ان کے پہلو

میں پڑا ہوتا تھا، جب بھولتے تو اس میں دیکھ لیتے۔“

⑩..... امام ثابت بنانی رحمہ اللہ کہتے ہیں:

كان انس يوصلي وعلامة يمسك المصحف خلفه

فإذا تعابا في آية فتح عليه - [مصنف ابن ابی شیبہ:

۲/۳۳۷، السنن الكبرى للبيهقي: ۳/۲۱۲ وسنده

صحيح]

”سیدنا انس بن مالک رضی اللہ عنہ نماز پڑھتے تھے، ان کا غلام ان کے

پیچھے قرآن پکڑ کر کھڑا ہو جاتا تھا، جب آپ رضی اللہ عنہ کسی آیت پر

رک جاتے تو وہ لقمہ دیتا تھا۔“

تلك عشرة كاملة - ”یہ پوری دس صحیح دلیلیں ہیں۔“

ثابت ہوا کہ قرآن کریم ہاتھ میں پکڑ کر قراءت کرنے سے نماز

فاسد نہیں ہوتی، اس کے خلاف کچھ ثابت نہیں۔ فاسد کہنے والوں کا قول

فاسد اور کاسد ہے۔

سعودی عرب کے مفتی اعظم فقیہ العصر عبدالعزیز بن باز رحمہ اللہ نے

بھی [فتح الباری: ۲/۱۸۵] کی تحقیق میں اس کو بوقت حاجت جائز

قرار دیا ہے۔

جو لوگ کہتے ہیں کہ اگر ہاتھ میں قرآن پکڑ کر نماز میں قراءت

کرے تو نماز فاسد ہو جاتی ہے، وہ یہ دلیل پیش کرتے ہیں:

”سیدنا ابن عباس رضی اللہ عنہما کہتے ہیں کہ عمر بن خطاب رضی اللہ عنہ نے

ہمیں قرآن مجید ہاتھ میں پکڑ کر امامت کروانے سے منع فرمایا۔“

قرآن مجید اٹھا کر نماز پڑھی جائے تو اس کو فاسد قرار دیتے ہیں، یہ فتیح بدعت ہے۔ امت میں کوئی مسلمان کتا اٹھا کر نماز پڑھنے کا قائل نہیں۔ مقلدین نے یہ بدعت ایجاد کی ہے۔ رسول اللہ صلی اللہ علیہ وسلم نے فرمایا:

من أحدث في أمرنا هذا ما ليس فيه فهو رد۔

”جو شخص ہمارے اس دین میں ایسی چیز نکالے، جس کا وجود

اس میں نہ ہو، وہ باطل ہے۔“ [صحیح بخاری: ۱/۳۷۱، ج: ۲۶۹، صحیح

مسلم: ۲/۷۷، ج: ۱۸]

مشتاق علی شاہ دیوبندی نے ایک کتاب شائع کی ہے ”فقہ حنفی پر اعتراضات کے جوابات“، مکتبہ فاروقیہ ۸ گوبند گڑھ گوجراں والا پاکستان، اس کتاب کے صفحہ نمبر ۳۰۸ پر اس نے فقہ حنفی پر ایک غیر حنفی کا اعتراض نقل کیا کہ حنفیوں کے نزدیک ”اگر بڑے کتے کو بھی بغل میں دباتے ہوئے نماز پڑھے تو نماز فاسد نہ ہوگی۔“

مشتاق علی شاہ دیوبندی کے ممدوح محمد شریف کوٹلوی بریلوی نے

اس کے تین جوابات دیئے ہیں، ان میں سے ایک یہ ہے کہ

”رسول کریم ﷺ اپنی نواسی امامہ بنت زینب کو اٹھا کر نماز پڑھا

کرتے تھے۔“ [فقہ حنفی پر اعتراضات کے جوابات، ص: ۳۰۹]

سوال کتے کے بارے میں تھا اور جواب میں اس گستاخ نے

پیارے نبی کریم ﷺ کی پاک نواسی کا ذکر کر دیا ہے۔

حنفی مذہب کی معتبر ترین کتابوں میں لکھا ہے:

إذا قرأ المصلي من المصحف فسدت صلاته في

قول أبي حنيفة لو نظر إلى فرج المطلقة عن شهوة

يصير مراجعها، ولا تفسد صلاته، لو نظر المصلي

إلى فرج امرأة بشهوة حرمت عليه أمها وإبنتها ولا

تفسد صلاته - [فتاویٰ قاضی خان: ۱/۶۵، فتاویٰ

عالمگیری: ۱/۱۰۱، الفتاویٰ التارناخانیہ: ۱/۵۹۴،

الاشباه والنظائر از ابن نجیم: ۲/۳۰۷]

”جب نمازی قرآن مجید پکڑ کر قراءت کرتے تو امام ابوحنیفہ

کے قول کے مطابق نماز فاسد ہو جاتی ہے۔ اگر طلاق شدہ عورت کی شرمگاہ کو شہوت کی نظر سے دیکھتا ہے تو رجوع ہو جائے گا، نماز بھی فاسد نہ ہوگی، اگر نمازی کسی عورت کی شرمگاہ کی طرف شہوت کے ساتھ دیکھتا ہے تو اس عورت کی ماں اور بیٹی اس پر حرام ہو جائے گی، نماز فاسد نہیں ہوگی۔“

امام بریلویت احمد رضا خان صاحب لکھتے ہیں:

”اگر عورت کو طلاق رجعی دی تھی، ہنوز عدت نہ گزری تھی، یہ

نماز میں تھا، کہ عورت کی فرج داخل (شرمگاہ کے اندرونی حصے)

پر نظر پڑ گئی اور شہوت پیدا ہوئی، رجعت ہو گئی اور نماز میں فساد


نہ آیا۔“ [فتاویٰ رضویہ: ۱/۷۴]

قارئین کرام! یہ حنفی مذہب کی معتبر کتابیں ہیں، اور یہ حنفی فقہاء

ہیں، اور یہ ان کی فقہ ”شریف“ ہے۔

الحاصل! بوقت ضرورت قرآن مجید ہاتھ میں پکڑ کر قراءت کی

جاسکتی ہے۔ فاسد کہنے والوں کا قول فاسد ہے۔



ضرورتِ مدرس

دارالحدیث اوکاڑا میں عامہ، خاصہ کی کلاسوں کے لیے لائق

استاد کی ضرورت ہے۔ جو درسِ نظامی، وفاق کے ساتھ

ایف۔ اے، یا کم از کم میٹرک ضرور ہو۔

خواہش مند حضرات اپنی تعلیمی اسناد اور شناختی کارڈ کی فوٹو

کاپی درخواست کے ساتھ ارسال کریں۔

پتا اور فون نمبر صاف لکھیں تاکہ انٹرویو کے لیے مقررہ وقت پر

بلایا جاسکے۔

عبداللہ یوسف، ناظم دارالحدیث ساہیوال روڈ۔ اوکاڑا

فون: 044-2521460 / 0312-4403173

اسلامی مدارس تعلیم و تربیت کی خشت اول کو درست کریں

محمد بشیر (پرنسپل: معہد اللغة العربیة، اسلام آباد)

کے انہی اصولوں کے مطابق قرآن کریم کو شروع سے لے کر آخر تک پڑھنے کی مشق اور تربیت لیتے ہیں جسے ناظرہ قرآن کریم کی خواندگی کہا جاتا ہے۔ اس میں وہ ایک یا دو سال مسلسل محنت کرتے ہیں۔ اس ناظرہ قرآن کریم کورس کے دوران وہ کئی منتخب سورتوں کو زبانی بھی یاد کرتے ہیں، نیز وہ مکمل نماز کے اذکار، اذان اور دیگر مواقع پر پڑھ جانے والے اذکار اور دعاؤں کو بھی ازبر کر لیتے ہیں۔ اس مدت میں بچے قرآن کریم کی آسان اور سلیس عربی زبان میں جب اللہ تعالیٰ کے ارشادات اور آیات کو بار بار اور تکرار سے پڑھتے اور دہراتے رہتے ہیں، تو ان کے دلوں اور ذہنوں میں قرآنی الفاظ، مرکبات، محاورے اور جملے بلکہ پوری پوری آیات پختہ اور محفوظ ہو جاتی ہیں۔ وہ رفتہ رفتہ تیس پاروں پر مشتمل قرآن کریم کی لغت عربی کے عظیم اور وسیع ذخیرے سے اچھی طرح مانوس اور واقف ہو چکے ہوتے ہیں۔

اسلامی تعلیم و تربیت کا اچھا آغاز:

مسلمان بچوں کی اسلامی تعلیم و تربیت کا یہ پہلا کورس جو بغدادی قاعدے اور ناظرہ قرآن کریم پر مشتمل ہے ایک جامع اور مفید کورس ہے۔ کیوں کہ اس میں ان کی ابتدائی تعلیم و تربیت کا ایسا عمدہ اور جامع پروگرام دیا گیا ہے جو درج ذیل بنیادی اور ضروری نقاط کو شامل ہوتا ہے:

- ①..... کتاب اللہ کی قرأت کے ضروری قاعدوں کی تعلیم اور مشق
- ②..... کتاب اللہ کی صحیح اور پختہ تلاوت کی نظری اور عملی تربیت
- ③..... اسلام کے پہلے دو بنیادی ارکان شہادتین اور نماز کی تعلیم اور عملی تربیت
- ④..... بنیادی اسلامی آداب کی تعلیم و تربیت
- ⑤..... عربی زبان کے بنیادی الفاظ، ترکیبوں، محاوروں اور

عربی زبان دین اسلام کی پہچان اور شعار ہے۔ کیوں کہ اس میں ہماری آخری اور ابدی کتاب..... قرآن کریم..... نازل ہوئی، اور ہمارے پیغمبر حضرت محمد ﷺ کی زبان یہی تھی۔ آپ اور ان کے صحابہ عرب تھے۔ قرآن کریم کی طرح ان کی تمام احادیث کا ذخیرہ اور آپ کی سیرت مبارکہ اسی زبان میں ہے۔ یوں ہمارے دین اسلام کی تمام تعلیمات اس میں ہیں اور ہماری عبادات کے تمام اذکار، دعائیں اور آداب بھی اسی عربی زبان میں ہیں۔

ہر مسلمان عربی سیکھتا ہے:

عربی زبان کی اس دینی اور شرعی اہمیت کی وجہ سے ہر باشعور مسلمان اسے سیکھتا ہے، اور کسی نہ کسی شکل میں اسے بولتا بھی ہے۔ ہمارے اس خطے کے مسلمان خاندانوں میں ایک اچھی روایت نسلوں سے چلی آرہی ہے کہ وہ اپنے ننھے بچوں کو شعوری عمر کو پہنچتے ہی ان کی خواندگی کا آغاز قرآن کریم کی تعلیم دینے سے کرتے ہیں، جس کی ابتداء تعلیم قرآن کے ابتدائی اور تمہیدی قاعدے..... بغدادی قاعدے یا قاعدہ یسرنا القرآن یا نورانی قاعدے کی تدریس سے ہوتی ہے۔

بچہ اس تمہیدی قاعدے کو دو یا تین سال مسلسل محنت سے پڑھتا رہتا ہے اور عربی حروف کی مفرد اور مرکب شکلوں نیز ان کی حرکات کی متنوع صورتوں اور استعمالات کی مشق کرتے ہوئے قرآن کریم کے الفاظ، مرکبات، جملوں اور آیات کی قرأت سیکھتا ہے اور وقف اور وصل کے اصولوں سے آگاہ ہوتا ہے۔ یوں ہمارے بچے تین یا چار سال کی عمر کو پہنچتے ہی قرآن کریم کی عربی زبان سیکھنا شروع کر دیتے ہیں اور وہ اسے صحیح پڑھنے اور بولنے کی صلاحیت حاصل کر لیتے ہیں۔

اس تمہیدی قاعدے کو پڑھنے کے بعد یہ خوش نصیب بچے قرأت

جملوں کو پڑھنے اور بولنے کی پختہ تربیت

اور پھر بچے اسے جس یکسوئی، شوق اور توجہ سے پڑھتے ہیں اور فر فر سناتے ہیں اس سے یہ اندازہ کیا جاسکتا ہے کہ وہ اپنی تین چار سال کی مسلسل محنت اور ریاضت کے نتیجے میں اسلامی تعلیم و تربیت کے مذکورہ بالا مضامین میں ایسی اچھی استعداد اور صلاحیت حاصل کر لیتے ہیں جسے بنیاد بنا کر اگلے تعلیمی مرحلے میں ان کی بہتر اور معیاری تعلیم و تربیت کا اہتمام کیا جاسکتا ہے۔

سال اول کے پہلے مضمون میں جمود:

اس کے بعد بچوں کی ایک بڑی تعداد عربی زبان سیکھنے اور اسلامی تعلیم کے حصول کی غرض سے اسلامی مدارس میں داخل ہوتی ہے جہاں وہ سال اول کا تعلیمی نصاب پڑھتے ہیں۔ جس کا سب سے اہم اور پہلا مضمون ترجمہ قرآن کریم کے نام سے موسوم ہے۔ اس کی تدریس یوں ہوتی ہے کہ سبق کے آغاز پر ایک طالب علم مقررہ آیات کریمہ تلاوت کرتا ہے، پھر معلم ان کا مقامی زبان میں ترجمہ سکھاتا ہے۔ وہ ان کا ترجمہ کرتے ہوئے ان میں مذکور مشکل الفاظ اور ترکیبوں کی حسب ضرورت تشریح بھی کرتا جاتا ہے۔ طلباء اس ترجمہ اور تشریح کو نہایت توجہ اور انہماک سے سنتے اور یاد کر لیتے ہیں۔ قرآن کریم کی تعلیم و تدریس کے اس نہج سے انہیں متعدد تعلیمی و تربیتی فوائد حاصل ہوتے ہیں۔

①..... وہ قرآن کریم کی آیات کا معنی اور ترجمہ سیکھ لیتے ہیں۔
②..... وہ قرآن کریم کے فہم و مطالعہ کی قدرت حاصل کر کے اس کے ارشادات اور احکام کو خود سمجھنے اور دوسروں کو سمجھانے کے اہل ہوتے ہیں۔

③..... وہ قرآن حکیم کے الفاظ اور تراکیب کی لغوی اور صرفی و نحوی تشریح سے واقف ہوتے ہیں۔

ترجمہ قرآن کریم کی ایسی تدریس سے ہمارے بچوں اور نوجوانوں اور علماء کو مذکورہ بالا فوائد و نتائج حاصل ہوتے ہیں لیکن یہ فوائد محدود اور ناکافی ہیں، اور ہمارے عزیز بچوں کی اعلیٰ اور معیاری تعلیم و تربیت کے تمام اہداف اور مقاصد کا احاطہ نہیں کرتے۔ اس لیے یہ طریقہ تدریس

کچھ مفید ہونے کے باوجود ناقص ہے۔ اور اس ناقص اور جامد طریقہ تدریس کا تسلسل زیر تعلیم طلباء میں جمود پیدا کرتا ہے۔ ہم سب جانتے ہیں کہ ہماری درسگاہوں میں تعلیم قرآن کریم کا یہ عظیم ترین مضمون اس کی آیات کریمہ کا لفظی ترجمہ رٹنے اور رٹانے تک محدود رہتا ہے اور تین چار سال تک کسی تبدیلی یا ترقی کے بغیر اسی نہج پر چلتا رہتا ہے، اور ایسا کوئی اہتمام نہیں کیا جاتا کہ اس کی تدریس کے دوسرے سال یا اگلے سالوں میں، جب زیر تعلیم طلباء کی تعلیمی صلاحیت اور فکری و علمی معیار بڑھ جاتے ہیں اس کے تدریس نہج کو ترقی دیتے ہوئے اس میں مزید تعلیمی و تربیتی مقاصد کو شامل کر لیا جائے۔

ترجمے نے سب کو عربی زبان سے لاتعلقی کر دیا:

اس جامد طریقہ تدریس نے ہمارے پورے تعلیمی ڈھانچے کو اپنی گرفت میں لیا ہوا ہے۔ آپ دیکھتے ہیں کہ درس نظامی کے تمام مضامین کی تدریس، شروع سے لے کر آخر تک اسی نہج پر ہوتی ہے۔ اس نے ہمارے تمام طلباء، طالبات، مدرسین اور علماء کو قرآن کریم کی زبان..... لسان عربی میں..... سے لاتعلقی کیا ہوا ہے۔ وہ اس کے فہم و مطالعہ سے محروم رہتے ہیں اور انہیں قرآن کریم کے الفاظ، ترکیبوں، محاوروں اور استعمالات میں تدبر اور غور و فکر کی تربیت دی جاتی ہے، نہ ان کے لکھنے اور بولنے اور متنوع استعمالات کی مشق کرائی جاتی ہے۔ اس طرح وہ کتاب اللہ کے حافظ اور عالم ہونے کے باوجود عربی زبان میں کوئی صلاحیت حاصل نہیں کر پاتے۔ یوں قرآن کریم کی تعلیم و تدریس میں اس جمود اور کاہلی نے عرصہ دراز سے ہمارے عزیز بچوں، نوجوانوں، مدرسین، علماء، مفکرین اور تمام تعلیم یافتہ طبقوں کو عربی زبان سے لاتعلقی اور محروم رکھا ہے۔ اس لیے یہ طریقہ تدریس، جو ہمارے ملک اور خطے کے تمام ممالک کے اسلامی مدارس میں جاری و ساری ہے ناقص اور مضرب ہے۔ ضہر اکبر من نفعہ اس کے مضر اثرات کی مزید تفصیل دوسری جگہ ملاحظہ کریں۔

چنانچہ سال اول کا یہ نقص اگلے تعلیمی مراحل میں بھی تعلیم و تربیت کے مقاصد کو متاثر کرتا ہے اور پورے درس نظامی کو سال اول سے لے کر سال ہشتم تک عربی زبان و ادب سے لاتعلقی رکھتا ہے، اور اس

پر عظیم مفکر شیخ سعدی رحمہ اللہ کا یہ شعر صادق آتا ہے ع
خشت اول چو نہد معمار کج
تا ثریا می رود دیوار کج
خشت اول کو سیدھا کریں:

یہ اللہ تعالیٰ کی عظیم نعمت ہے کہ قرآن کریم کی عربی زبان نہایت آسان اور سلیس ہے اور اس کی آیات کریمہ میں آسان اور مشہور لفظوں، مختصر اور عام فہم محاوروں، ترکیبوں اور جملوں کا استعمال بکثرت ہوا ہے۔ ہم زیر تعلیم بچوں کے مرحلے اور معیار کے مطابق ان سے ایسا انتخاب کر سکتے ہیں جو انہیں قرآنی عربی زبان کے فہم، نطق، تحریر اور سماع کی اچھی تربیت دے اور انہیں گرامر کی بھول بھلیوں میں نہ ڈالے۔ اس طرح بچے قرآن کریم کے ترجمہ یا فہم و مطالعہ کے ساتھ ساتھ اس کے عربی لغت کے فہم و مطالعہ، بول چال اور تحریر کی تربیت پائیں گے اور سال اول ہی سے عربی زبان کے پڑھنے بولنے اور لکھنے کی مشق کرنے لگیں گے جو ان کے ذہنوں اور دلوں میں عربی زبان و ادب کے اچھے ذوق کی بنیاد بنے گی۔

یہ ہمارے مدارس میں اسلامی تعلیم کا پہلا سال ہے۔ کمسن بچے بڑے شوق سے اور اچھے اچھے جذبوں کے ساتھ عربی زبان سیکھنے اور اسلامی تعلیم حاصل کرنے کی غرض سے آتے ہیں اور اپنا تعلیمی سفر شروع کرتے ہیں۔ یہ ان کی بہتر تعلیم اور عمدہ تربیت کی بنیاد رکھنے کا سنہری وقت ہوتا ہے۔ آئیے ہم اس کا آغاز قرآن کریم کی معیار اور مثالی تعلیم سے کریں۔

بچے خواہ مدارس کے عربی کورس میں داخلہ لیں یا تجوید القرآن الکریم کورس یا تحفہ القرآن الکریم کورس میں داخل ہوں ان سب کو ان کے اپنے اپنے مضمون ترجمہ قرآن کریم/ تجوید/ تحفیظ کے ساتھ ساتھ لغت قرآن کریم کی تعلیم و تربیت ضرور دی جائے۔

کمسن بچوں کو قرآنی عربی زبان کی تعلیم دینا آسان ہے:

ہم سب جانتے ہیں کہ اسلامی مدارس کے طلباء خواہ قرآن کریم کا ترجمہ پڑھتے ہوں یا اسے حفظ کرتے ہوں یا اس کی تجوید و قرأت کی تعلیم

و تربیت پارہے ہوں، وہ سب قرآنی آیات اور سورتوں کو بار بار اور تکرار سے پڑھتے رہتے ہیں۔ اس لیے انہیں قرآن کریم کے الفاظ، ترکیبات، استعمالات اور جملے زبانی یاد ہو جاتے ہیں۔ یوں اس تعلیمی مشق کے دوران ان کے ذہنوں میں عربی زبان کا ”نہایت وسیع اور عمدہ ذخیرہ لغت“ محفوظ ہو جاتا ہے۔ یہ محفوظ ذخیرہ لغت ان بچوں کو عربی زبان کی تعلیم و تربیت دینے کی اچھی بنیاد بن سکتا ہے۔

اس ”وسیع اور عمدہ ذخیرہ لغت“ کو محفوظ کرنے والے ان طلباء کے فکری پہلو پر بھی غور کریں۔ وہ دین اسلام کے طلباء ہیں اور اس کے سچے عقائد اور پختہ احکام و آداب کی تعلیم پارہے ہیں۔ نتیجتاً وہ وسیع فکر و نظر کی تربیت حاصل کر رہے ہیں۔ الغرض وہ لسانی اور فکری دونوں پہلوؤں سے عمدہ تعلیم و تربیت لینے کے اہل ہوتے ہیں۔ اس لیے یہ انہیں عربی زبان کی عمدہ اور مؤثر تعلیم و تربیت دینے کا بہت سنہری موقع ہوتا ہے۔

عربی زبان کی تدریس کا موزوں ترین موقع:

بلکہ زیادہ صحیح بات یہ ہے کہ بغدادی قاعدہ رٹنے کے بعد قرآن کریم کو حفظ کرنے والے بچوں کو عربی زبان کی تدریس کا یہ ایسا آسان اور عمدہ موقع ہوتا ہے جس کی مثال دوسری زبانوں کے تدریسی پروگراموں میں نہ ملے گی۔ اب یہ ہمارے تعلیمی نظام، مدارس اور معلمین کی ذمہ داری ہے کہ وہ اس آسان، مثالی اور عمدہ موقع سے استفادہ کرتے ہوئے انہیں عربی زبان کی اچھی اور عمدہ تدریس کا اہتمام کریں۔

قرآنی عربی زبان کی تعلیم کیسے دی جائے؟

میں اپنی تجاویز کے مطابق پہلے سورہ فاتحہ کی تدریس کی مثال بیان کر چکا ہوں، اب یہاں سورہ بقرہ کی پہلی پانچ آیات کریمہ کی تدریس کی مثال پیش کرتا ہوں۔

①..... شرح الکلمات:

معلم ہر سبق کے شروع میں مقررہ آیات کریمہ کے الفاظ اور ترکیبوں کی لغوی تشریح کو تختہ سیاہ پر لکھے گا کہ بچے اسے یاد کریں اور اپنی کاپیوں میں درج کریں۔

سُورَةُ: سورت، ج: سُور، الصَّلَوة: نماز، ج: صَلَوَات،
ذَلِكَ: وہ، ج: أُولَئِكَ، رَزَقْنَاهُمْ: ہم نے انہیں دیا، الْكِتَابُ:
کتاب، ج: كِتَاب، رَزَقَ يَرْزُقُ رِزْقًا: دینا، هُدًى: ہدایت، هَدًى
يَهْدِي هُدًى، يُنْفِقُونَ: وہ خرچ کرتے ہیں، لِلْمُتَّقِينَ: پرہیزگار، م:
مُتَّقِي، انْفَقَ يُنْفِقُ انْفَاقًا: خرچ کرنا، يُؤْمِنُونَ: وہ ایمان لاتے ہیں،
يُوقِنُونَ: وہ یقین کرتے ہیں، آمَنَ يُؤْمِنُ إِيمَانًا (ب): ایمان لانا،
أَيَقِنَ يُوقِنُ إِيقَانًا: یقین کرنا، يُقِيمُونَ: وہ قائم کرتے ہیں،
الْمُفْلِحُونَ: فلاح پانے والے، م مُفْلِح، أَقَامَ يُقِيمُ اقامة: قائم کرنا۔
(۲).....ترجمة الآيات وشرحها:

اس کے بعد معلم ان آیات کریمہ کا مقامی زبان میں ترجمہ کرے
گا اور بچوں کے معیار کے مطابق ان کی تشریح کرے گا۔

(۳).....التمرينات المتنوعة:

اب معلم ان آیات کریمہ پر متنوع سوالات کو حل کرنے کی مشقیں
زبانی اور تحریری دونوں طرح حل کرائے۔

(۱) اكتب أصداد الكلمات الآتية: ويكون الجواب:

مدنية	مدنية ضدها مكية
الكافر	الكافر ضده المؤمن
الدنيا	الدنيا ضدها الآخرة
الغيب	الغيب ضده الشهادة
السماء	السماء ضدها الأرض
أمام	أمام ضده خلف
قبل	قبل ضده بعد

(۲) املا الفراغ بكلمة مناسبة فيما يأتي:

- سورة الفاتحة وسورة البقرة مدنية
- المؤمنون يؤمنون
- ويقومون
- وينفقون أموالهم
- يؤمنون أنزل على محمد ﷺ

۶..... يؤمنون أنزل من قبله
(۳) املا الفراغ بكلمة مناسبة فيما يأتي:

- هو آمَنَ بالله
- هما بالله
- هم
- هي
- هما
- هنَّ
- أنا
- نحن

(۴) أجب عما يأتي:

..... من خَلَقْنَا؟

..... من خَلَقَ السماء؟

..... من خَلَقَ الأرض؟

..... من خَلَقَ العالم؟

..... من أنزل القرآن الكريم؟

..... على من أنزل القرآن الكريم؟

(۵) لخص معنى هذه الآيات الكريمة بعبارتك

الجواب: ذكر الله سبحانه وتعالى في هذه الآيات

الكريمة أنه أنزل هذا القرآن ليهدي الناس إلى الصراط

المستقيم، وذكر خمس صفات لعباده المؤمنين، وهي:

..... أنهم يؤمنون بالغيب

..... ويقومون الصلاة

..... وينفقون من أموالهم في سبيل الله

..... يؤمنون بما أنزل على محمد ﷺ وما أنزل قبله

..... يؤمنون بالآخرة

وهؤلاء هم على الحق وهم المفلحون۔ اللهم اجعلنا

منهم، آمين -

معلمین بھی اس سے مستفید ہوں گے۔ ان شاء اللہ تعالیٰ وھو

الموفق والمستعان

کیا یہ طریقہ تدریس قابل عمل ہے؟

اب یہ سوال پیدا ہوتا ہے کہ ہمارے اسلامی مدارس اور جامعات کے موجودہ حالات میں جب ہمارے معلمین اور طلباء میں بالعموم عربی زبان بولنے اور لکھنے کا ذوق ناپید ہے اور ہمارے ملک اور ماحول میں ایسی کتابیں اور گائیڈز بھی موجود نہیں ہیں جو تعلیم و تدریس کے اس جدید طریقے میں معاون اور مفید ہوں، تو ہم اس طریقہ تدریس پر عمل کیسے کریں؟

اصولی طور پر یہ طریقہ تدریس آسان، فطری اور قابل عمل ہے۔ پہلے ہمیں اپنے فاضل اور محنتی معلمین اور طلباء کو اس کے فوائد اور دور رس نتائج اور ثمرات سے آگاہ کرتے ہوئے اس کے نفاذ اور ترویج کی اہمیت کو واضح کرنا چاہیے۔ معلمین کو دعوت دی جائے بلکہ انہیں شوق اور ترغیب دی جائے کہ وہ اپنی عظیم درس گاہوں اور اپنے عزیز بچوں کی ترقی کے اس پروگرام پر عمل کرنے کی تیاری کریں اور اپنے ماحول اور ادارے میں عربی زبان کو بولنے اور لکھنے کی روایت اور صلاحیت کو بیدار کریں۔ ان میں یہ صلاحیت موجود ہوتی ہے لیکن کبھی استعمال نہ کرنے سے خوابیدہ رہتی ہے۔

اصولی طور پر تو یہ حضرات قرآن کریم کے وسیع ذخیرہ لغت کے حافظ ہوتے ہیں، اس کے علاوہ وہ حدیث شریف کی صحاح ستہ، عظیم فقہی متون، عربی زبان و ادب کی متنوع کتابوں کے سمندرنا پیداکنار کے عالم و فاضل ہوتے ہیں اور انہیں اس سمندر کے ہیروں کی طرح بے شمار محاورے، استعارات، جملے، اصطلاحات، لطیفے اور اشعار اور عبارتیں ازبر ہوتے ہیں۔ ان کی اس عظیم لسانی اور فکری اہلیت و صلاحیت کو بیدار کرنے کی ضرورت ہے۔ لہذا اس بارے میں ہمارے اداروں، منتظمین اور اساتذہ کو خواہ مخواہ احساس کمتری میں مبتلا نہیں ہونا چاہیے۔ بلکہ پورے شوق اور عزم کے ساتھ محنت سے اس نقص کا ازالہ کرنا چاہیے۔ اس بارے میں مزید تجاویز یہ ہو سکتی ہیں:

فوائد:

آپ دیکھتے ہیں کہ اس طریقہ تدریس میں زیر تعلیم بچے ترجمہ قرآن کے ساتھ ساتھ پہلے مقررہ آیات کریمہ میں مستعمل الفاظ کی اچھی لغوی تشریح لکھتے اور یاد کرتے ہیں اور پھر قرآن کریم کی لغت کو لکھنے، بولنے اور سننے کی متنوع اور عمدہ مشقیں کرتے ہیں جو ان کے ذہنوں میں عربی زبان و ادب کی اچھی بنیاد بنے گی، اور کتاب اللہ کے اعلیٰ فہم و تدبر کی اہلیت پیدا ہوگی جو مستقبل میں ان کی تعلیمی اور علمی ترقی کا ذریعہ ہوگی۔

شعبہ تجوید اور تحفیز میں تین پاروں کی تدریس کرائی جائے:

ہماری درس گاہوں میں اس وقت شعبہ تحفیز القرآن الکریم اور شعبہ تجوید القرآن الکریم کے طلباء کو کسی طرح کے فہم کے بغیر قرآن کریم کی تعلیم دی جاتی ہے جس کے نتیجے میں وہ عمر بھر اس کے فہم سے محروم رہتے ہیں اور امام اور مقرر مقرر ہونے کے بعد بھی اس کی لغت اور معانی کو سمجھنے بغیر پڑھتے پڑھاتے رہتے ہیں۔ جیسا کہ تمام علماء اور معلمین تسلیم کرتے ہیں۔ یہ امر کسی طرح بھی مستحسن نہیں ہے۔ اس لیے ان دونوں شعبوں کے طلباء کو بھی کم از کم تین پاروں کی تدریس ضرور کرائی جائے۔

میرے اس مجوزہ طریقہ تدریس پر عمل کرنے سے ان کے ذہنوں میں قرآن کریم کے اچھے فہم و مطالعہ کی راہ ہموار ہوگی، جس سے انہیں ان مضامین یعنی تجوید اور حفظ میں بھی بڑی آسانی ہو جائے گی کہ وہ اب قرآن کریم کو سمجھ کر پڑھیں گے تو نسبتاً کم مدت میں حفظ کر سکیں گے اور فراغت کے بعد مستقبل میں اپنی ذمہ داریوں کو فہم و بصیرت کے ساتھ ادا کرنے کے اہل ہوں گے، اور ضرورت کے وقت آسانی سے علوم اسلامیہ کے شعبوں میں داخلہ لے کر مزید ترقی کر سکیں گے۔

میں اپنے طویل غور و فکر اور تجربات کی روشنی میں تعلیم و تربیت کی یہ تجویز اسلامی مدارس کے ارباب اختیار، مدرسین، علماء اور وفاتوں کے افسران بالا کی خدمت میں پیش کرتا ہوں۔ یہ تجویز آسان اور قابل عمل ہے۔ اس کے نفاذ سے ہمارے اداروں کے تعلیمی نظام میں ایسا انقلاب آئے گا جو ان کی ترقی کا ذریعہ بنے گا اور ہمارے فاضل اساتذہ اور

کے لیے ہماری کئی مطبوعات مثلاً مفتاح الانشاء الجزء الأول والجزء الثاني معاون ثابت ہو سکتی ہیں، ان شاء اللہ

۳..... ہر معلم سے درخواست کریں کہ وہ کم از کم اپنا ایک سبق عربی زبان میں ضرور پڑھائے جس سے ان کی اپنی صلاحیت میں اضافہ ہوگا اور بچوں کی تربیت اور مشق ہوگی۔

مرشد تدریس القرآن کی تیاری:

آخر میں یہ خوش خبری دینا چاہتا ہوں کہ ہم اللہ تعالیٰ کی توفیق سے معہد اللغة العربية میں کئی سال سے اسی طریقہ تدریس کے مطابق قرآن کریم کی تدریس کر رہے ہیں اور معلمین کے لیے اس کی گائیڈ مرشد تدریس القرآن الکریم کی تیاری کا کام ہو رہا ہے۔ جس کے پہلے اجزاء آئندہ چار پانچ ماہ تک طبع ہو جائیں گے، ان شاء اللہ تعالیٰ و بیدہ التوفیق۔



①..... اپنے ادارے میں ایک دو گھنٹے کا ایسا وقت مقرر کر دیں جس میں تمام معلمین اور زیر تعلیم بچے صرف عربی زبان میں ہی بات کریں مثلاً بعد صلاة المغرب حتی صلاة العشاء یا صبح من بعد صلاة الفجر حتی الساعة الثامنة منتظمین ایسے کسی پروگرام کی سرپرستی کریں اور معلمین اور طلباء کی حوصلہ افزائی کرتے ہوئے انہیں معاون کتابیں اور گائیڈز فراہم کریں۔ اس بارے میں ہمارا سالہ کلمات مستعملة فی بیئہ مدرسیہ (درس گاہ کے ماحول میں مستعمل عربی الفاظ اور محاوروں کا انتخاب) للبنین یا للبنات مفید رہے گا۔

②..... قرآن کریم کی تعلیم کے سبق میں اس طریقہ تدریس کو فوراً شروع کر دیں۔ اس کی تدریس کو زیادہ سے زیادہ مؤثر اور دلچسپ بنانے کے لیے اس کی ایک دن پہلے تیاری کر کے آئیں۔ شروع میں کافی دقت پیش آئے گی اور کچھ غلطیاں ہوں گی۔ ان سے بدل نہ ہوں۔ راہنمائی

تو ڈالو گلے میں طوق محمد ﷺ کی غلامی کا

بِسْمِ اللّٰهِ الرَّحْمٰنِ الرَّحِیْمِ

گر جنت میں جانے کا خیال ہوتا ہی کا

اتباع قرآن و سنت ورد تقلید پر مبنی دینی لٹریچر حاصل کیجئے۔

- 1- حرمت تقلید قرآن و سنت اور آئمہ اربعہ کی نظر میں قرآن و سنت، امام ابو حنیفہؒ اور دیگر آئمہ کرام کے فرامین سے حرمت تقلید پر دلائل سے بھرپور لٹریچر جو خصوصی طور پر آپ کے لئے تیار کیا گیا ہے 2- ملائی تلاش اور حلالہ پر ایک نظر ایک وقت کی دی ہوئی تین طلاقیں تین نہیں بلکہ ایک ہی شمار ہوتی ہے۔ اس پر قرآن و حدیث سے قطعی دلائل پیش کئے گئے ہیں اس کے علاوہ علمائے احناف (دیوبندی، بریلوی) کے فتاویٰ جات بھی درج کئے گئے ہیں۔ نیز مزید حلالہ ناجائز اور شیعوں کا متعہ ہے۔ اس پر بھی دلائل دیئے گئے ہیں 3- التحقیق فی رکعات تراویح۔ منون رکعات تراویح صرف آٹھ رکعات ہی ہیں۔ احادیث، عمل صحابہؓ کے علاوہ خود علماء دیوبند کی تحریروں سے بھی مدد قابل تردید ثبوت پیش کئے گئے ہیں۔ 4- میں کیوں اور کیسے الجھدیٹ ہوا؟ ایک ایسے جید خفی عالم دین کی کہانی جو دارالعلوم دیوبند (ہند) پڑھے ہوئے تھے مگر اپنے مسلک سے مطمئن نہیں تھے۔ تلاش حق کی جستجو کی تو تقلید کا پٹہ گلے سے اتار کر الجھدیٹ ہو گئے۔ ان کی اپنی کہانی ان کی خود نوشت میں پڑھے جو یقیناً دوسرے مقلدین کیلئے بھی مشعل راہ کی حیثیت رکھتی ہے۔ یہ تمام اشتہارات اور پمفلٹ اشاعت فنڈ اور ڈاک خرچ کے لئے 100/- روپے نقد یا اس کی ڈاک ٹکٹیں بھیج کر طلب کیجئے۔ اپنا نام و پتہ صاف اور مکمل لکھئے۔ اگر ڈاک نہ ملے تو دوبارہ خط لکھئے۔ یا دوبارہ موبائل پر رابطہ کیجئے۔ نوٹ ادارہ کا مکمل لٹریچر بمعدہ خرچ 500/- روپے بھیج کر طلب کیجئے۔ ادارہ کا اکاؤنٹ نمبر 1332-6 (کرنٹ) بینک چورہ ہند براچ ڈیرہ غازی خان۔

منجانب۔ حافظ عبدالغنی آل حسن (پوسٹ بکس نمبر 45 GPO ڈیرہ غازی خان پاکستان موبائل: 0334-6739912)

یہ آزادی کیسی آزادی ہے؟

عبدالعظیم جواد (میاں چنوں)

سے وہ حدود اللہ اور شعائر اللہ کا مذاق اڑانے سے باز رہے۔ یہ الگ بات ہے کہ پاکستانی عوام کو ایسے حکم ران بھی نصیب ہوئے ہیں کہ جنہیں یہ بھی معلوم نہیں کہ اذان ایک مقدس پکار اور صدا ہے جو بختی نہیں بلکہ دی جاتی ہے۔ سابقہ حکم ران تو ان اذان بجانے والوں سے بھی چار ہاتھ آگے نکل گئے تھے۔ مساجد و مدارس کو آتش و آہن میں تڑپا کر، قرآنی آیات اور احادیث نبویہ ﷺ اور انسانیت کی اس انداز سے توہین کی گئی کہ قرآنی اوراق اور انسانی اعضاء اور معصوم بچیوں کے خون آلود آنچل کو گندے نالے میں پھینک دیا۔ آج وہ بزرگ کیوں نہ روئیں، تڑپیں جنہوں نے یہ ملک بے پناہ قربانیوں کے بعد حاصل کیا تھا۔

ذرا سوچئے کہ کیا آج ہم آزادی کا جشن منا کر ان بزرگوں کے زخموں پر نمک تو نہیں چھڑک رہے؟ یقیناً ایسا ہی کر رہے ہیں ہم نے ان کی قربانیوں کی اور ان کے خون کو رائیگاں کر دیا۔ آج اسی ملک میں جسے خالصتاً نفاذ اسلام کے لیے حاصل کیا تھا حدود اللہ کا مذاق اڑایا جا رہا ہے۔ مساجد و مدارس پر پابندیاں لگا کر فحاشی و عریانی کے اڈوں کو فروغ دیا جا رہا ہے۔ نصاب تعلیم کو بدل کر قرآنی آیات کی جگہ فحش مضامین شائع کیے جا رہے ہیں۔ آج ہماری یہ حالت زار دیکھ کر وہ مقدس روحیں نوحہ کناں ہیں کہ کیا ہم نے یہ پاکستان صرف اس لیے حاصل کیا تھا کہ اس میں لہو و لعب کیا جائے؟ کیا ہندوستان میں رہتے ہوئے یہ سارے کام نہ کر سکتے تھے؟ وہ اپنی قربانیوں کا حق ہم سے طلب کر رہے ہیں۔

سوچنے کی بات ہے کہ ہم اگر جشن منائیں بھی تو کس خوشی میں؟ ہم تو ابھی تک غلام ہیں۔ ہمارے قلوب واذہان، فکر و افکار، خیالات و نظریات ابھی تک انگریزوں کے پاس ہیں۔ یہود و ہنود سینکڑوں میل دور بیٹھے بھی ہمارے اوپر حکمرانی کر رہے ہیں۔ اور اب حد تو یہ ہے کہ جو سیاسی آزادی حاصل کی تھی وہ بھی ختم ہو کر رہ گئی ہے۔ امریکا اس حد تک ہمارے کاموں میں دخیل ہو گیا

جیسے ہی ماہ اگست شروع ہوتا ہے ہر طرف ایک غوغا مچ جاتا ہے کہ تمام اہالیان پاکستان کو دل کی اتھاہ گہرائیوں سے آزادی مبارک ہو۔ اور پھر اس آزادی کو مبارک بنانے کے لیے گلی گلوں اور چوکوں چوراہوں پر آزادی کی رنگا رنگ جھنڈیاں سجائی جاتی ہیں۔ پروگرامز اور مجالس و محافل کا انعقاد ہوتا ہے۔ موبائلز پر آزادی کے پیغامات کی بھرمار ہوتی ہے۔ تقاریب اور ایکٹرانک وپرنٹ میڈیا کے ذریعے عوام الناس کے قلوب واذہان میں یہ بات ڈالی جاتی ہے کہ ہم سب آزاد ہیں، خود مختار ہیں، ہمارا اک الگ ملک اور تشخص ہے۔ ہم جو چاہیں کریں ہماری روک ٹوک کرنے والا کوئی نہیں ہے۔ ہندوؤں کے ساتھ تو ہم مظلومانہ زندگی بسر کرتے تھے آج ہم آزاد ہیں۔

اس طرح کے اور بھی بہت سے کلمات عوام کے کانوں میں ڈالے جاتے ہیں۔ کسی کو کچھ معلوم نہیں کہ یہ ماہ مبارک ہمارے لیے کیا پیغام لاتا ہے۔ ہم نے یہ خطہ کیوں اور کیسے حاصل کیا ہے؟

اگر ذرا سا بھی غور و فکر سے کام لیا جائے تو یہ سمجھنا محال نہیں ہے کہ ماہ اگست جہاں ہمارے لیے بے پناہ خوشیاں لاتا ہے وہیں پاکستان کے ماضی کو بھی آواز دیتا ہے کہ اس آزادی کی پاداش میں مسلمانان برصغیر پر کتنے ظلم و ستم کیے گئے۔ کتنے ہی لاشے تڑپائے گئے اور کتنے بے گناہ معصوموں کو نیزوں کی انیوں پر اچھالا گیا۔ اور کتنی ہی عزت مآب بہنیں اور مائیں ایسی تھیں جنہوں نے اپنے دامن کو داغ دار کرنے کی بجائے خود کشی جیسے فتنے عمل کو اپنایا۔ کتنی ہی مساجد و مدارس کو منہدم کیا گیا، ہم ان اتلاؤں کا اندازہ نہیں لگا سکتے۔ ان مصائب کا اندازہ صرف ان بزرگوں کو ہے جنہوں نے یہ خون کا دریا خود پار کیا۔

افسوس صد افسوس! مملکت خداداد میں ۶۲ برس گزرنے کے باوجود بھی وہ نظام نافذ نہ ہو سکا جس کے لیے یہ تمام مصائب و تکالیف برداشت کی گئیں اور نہ ہی ہمارے حکم رانوں نے کبھی اس کی طرف توجہ دی۔ سابقہ حکومتوں میں پھر بھی کچھ ایمان کی رفق موجود تھی جس کی وجہ

ہے کہ چھوٹے چھوٹے فیصلے بھی بالبروک کے اشارہ بروپر کیے جاتے ہیں۔ اس کے بعد بھی اگر ہم آزادی کا ڈھنڈورا پیٹیں تو ہماری عقلوں پر ماتم ہی کیا جاسکتا ہے۔

ہاں اگر ہم اس خطہ میں آزاد ہیں تو اس کلمہ کے معانی و مفہوم سے جس کے نفاذ کے لیے یہ حاصل کیا گیا۔ قرآن کی تعلیم و تعلم سے، اسلامی حدود و قیود سے، عدل و انصاف سے، جہاد و قتال، صوم و صلوٰۃ اور شرم و حیا اور ادب و آداب جیسے شرعی امور سے۔ اس ملک میں چور، ڈاکو، راہزن اور لٹیرے، اقتدار پر قبضہ جمانے والے سب آزاد ہیں۔ اگر آزاد نہیں تو عوام الناس جن کی نہ جان محفوظ نہ مال محفوظ نہ عزت۔ یہ کیسی آزادی ہے؟

اس قوم میں ہے شوخی اندیشہ خطرناک جس قوم کے افراد ہوں ہر بند سے آزاد ہم یہ آزادی کس خوشی میں منائیں ہمارا نوجوان جو کہ ملک و ملت کا سرمایہ ہے۔ یہود و نصاریٰ کی نقالی میں فخر محسوس کرتا ہے۔ اس کا لباس فراش، وضع قطع، طور اطوار، گفتار کردار اور چال چلن مغربی کچھر کی بھونڈی نقالی ہے۔ اس نوجوان میں جذبہ جہاد پیدا کرنے کی بجائے اس کو بزدل بنایا جا رہا ہے۔ اس ملک کے شایبوں اور شہبازوں کو بھیڑ بکریوں کے ریوڑ میں تبدیل کیا جا رہا ہے۔ افسوس کہ

وائے ناکامی متاع کارواں جاتا رہا کارواں کے دل سے احساس زیاں جاتا رہا ہمارے اسلاف نے یہ تمام کوششیں نفاذ لا الہ الا اللہ کے لیے کی تھیں۔ کسی شاعر نے ان کی کوششوں کو ان الفاظ میں ذکر کیا ہے:

یونہی بڑھتے رہے چراغ تمنا جلا کے ہم ہر قدم پر گرچہ مخالف ہوا چلی لیکن ہم نے ان کی محنتوں پر پانی پھیرا اور لہو و لعب میں مشغول ہو گئے۔ پاکستانی بنت حوا کو دیکھئے وہ بھی شرم و حیا سے آزاد، کاسیات عاریات، مائلات، ممیلات کی عملی تصویر نظر آتی ہیں۔ امہات، صحابیات، مقدسات، مطہرات نبی اللہ کے اسوہ سے بالکل ناواقف۔ کاش وہ جان لیں کہ ع حجاب شرم و حیا زندگی ہے عورت کی جو یہ نہ ہو تو برابر ہے وجود و عدم

بنت حوا کو اتنی آزادی ملی کہ وہ ترقی پسندی کی آڑ میں یہ بھی بھول گئی کہ اسے اس کے رب نے حجاب، لباس، ستر، غرض بصر کا حکم دیا ہے، وہ ریسٹورانوں میں دل بہلانے، دفاتر میں پرسنل سیکرٹری اور چوکوں چوراہوں کی رونقیں دوہالا کرنے میں مصروف ہے۔ کیوں کہ یہ آزاد ہے۔ بتائیے یہ کیسی آزادی ہے.....؟؟

علم حاصل کرنا ضروری ہے لیکن..... جس علم کی تاثیر سے زن ہوتی ہے نازن کہتے ہیں اس علم کو ارباب نظر موت عورت کی بھلائی صرف دین فطرت پر عمل پیرا ہونے میں ہے: دست مغرب نے کیا ہے پاک حیا کا آنچل بنت معصوم کو زہرا کی ردا دی جائے بچا لے اے اللہ مومنہ کو مغرب پرستی سے بچا لے اس شمع کو باد فنا کی چیرہ دستی سے آئیے ذرا جائزہ لیں کہ ہم نے ۶۲ سالہ دور میں کیا پایا اور کیا کھویا.....؟؟ تو قارئین کرام ہم نے بددیانت سیاست دان پائے۔ جنہوں نے اپنے مفاد کی خاطر ملک کو دوخت کر دیا۔ ہم نے چوری، ڈکیتی اور دہشت گردی میں ترقی پائی۔ ہم نے بے حیائی کا ماحول پایا۔ ہم نے غربت و مہنگائی میں اضافہ پایا، تعلیم یافتہ افراد کو بے روزگار پایا، سفارش و رشوت پر نوکریاں پائیں۔ کچھ اچھا پایا تو صرف زلزلہ زدگان کی ہمدردی کا جذبہ اور ایٹم بم پایا۔ ہم نے کھویا ہے تو جید علماء کو کھویا جذبہ جہاد کو ترک کر کے ذلت و پستی کو پایا اور وہ مسلمانی رعب و دبدبہ کھو دیا جس سے قیصر و کسریٰ کی سلطنتیں کانپ اٹھتی تھیں۔ اب ضرورت اس بات کی ہے کہ ہم سب مل بیٹھیں اور سوچیں کہ ہم نے یہ خطہ کس لیے، اور کیسے حاصل کیا تھا اور ہم نے اسے کیا بنا دیا ہے۔

یہ پاکستان ہے، پاک زمین ہے، یہاں نظام بھی پاک ہونا چاہیے۔ اسلام پاکیزگی کا علمبردار ہے۔ لہذا ہمیں چاہیے کہ پاکستان میں اسلامی قوانین اور شرعی حدود و قیود کو نافذ کریں اور ان کا ادب و احترام بجالائیں۔ تب جا کر ہم حقیقی طور پر آزاد ہوں گے۔

اللهم ارحم علی احوالنا ولا تنظر الی سوء اعمالنا۔



تبصرہ کتب

تبصرے کے لیے کتاب کے دوسخوں کا آنا ضروری ہے

- ۳..... ادائیگی قرض کی تلقین
۴..... قرض کی واپسی کے لیے قانونی اقدامات
۵..... ادائیگی قرض کو یقینی بنانے کے لیے بعض تدبیریں
۶..... نادار مقروض کی اعانت
۷..... ادائیگی قرض میں تاخیر پر تجویز کردہ دوسزاؤں کی شرعی حیثیت
۸..... قرض کے ساتھ کوئی اور شرط لگانا
۹..... قرض کی زکوٰۃ
۱۰..... بینک کارڈ زاوران کی شرعی حیثیت
- اس طرح یہ کتاب کاروباری طبقے کے لیے ایک بہترین راہنما کی حیثیت رکھتی ہے۔ کتاب خوب صورت ٹائٹل، مضبوط جلد، عمدہ ونفیس کاغذ، کمپیوٹر کمپوزنگ ہے۔
- نبی کریم ﷺ بحیثیت والد
مصنف: پروفیسر ڈاکٹر فضل الہی
ضخامت: ۷۰ صفحات
خصوصیات: مضبوط جلد، عمدہ سفید کاغذ، خوب صورت ٹائٹل، کمپیوٹر کمپوزنگ
ناشر: دارالنور، اسلام آباد
تبصرہ نگار: محمد سلیم چنیوٹی
- جناب نبی کریم ﷺ کی ذات بابرکات ہم سب مسلمانوں کے لیے کامل نمونہ ہے۔ آپ ﷺ جہاں سارے جہانوں کے لیے رحمت ہیں۔ وہاں آپ ﷺ اپنے گھر والوں کے لیے اور اپنی بیٹیوں کے لیے بحیثیت والد سراپا مشفق اور مہربان ہستی تھے۔
- زیر تبصرہ کتاب اپنے موضوع کے اعتبار سے بڑی جامع، مدلل اور مبسوط ہے۔ مصنف کتاب مولانا ڈاکٹر فضل الہی نے اس کتاب کی

قرض کے فضائل و مسائل

مصنف: پروفیسر ڈاکٹر فضل الہی
ضخامت: ۲۵۵ صفحات
قیمت: ۲۲۵ روپے
ملنے کا پتا: مکتبہ قدوسیہ، غزنی سٹریٹ اردو بازار لاہور
فون: 042-37351124
تبصرہ نگار: محمد سلیم چنیوٹی

انسان اپنی ضروریات پوری کرنے کے لیے ہر وقت کوشاں رہتا ہے۔ بسا اوقات وسائل کی کمی اس کی راہ میں آڑتے آتی ہے اور کسی شخص یا ادارے سے قرض بھی لینا پڑتا ہے۔ کسی کو قرض دینا یا ایک انسان کا دوسرے انسان پر احسان ہے۔ چاہیے تو یہ کہ قرض خواہ کو مقررہ مدت میں یہ قرض واپس کرنا چاہیے۔ بعض اوقات ایسا بھی ہوتا ہے کہ قرض لینے والا اس پوزیشن میں نہیں ہوتا کہ قرض بروقت واپس کر سکے تو اسلام نے یہ ہدایت دی ہے کہ قرض خواہ مقروض کو اس کی آسانی تک مہلت دے۔ اس کتاب میں قرض دینے اور لینے کے لیے جو احکامات دیئے ہیں۔ ان کو زیر نظر کتاب میں بڑی تفصیل سے جمع کر دیا گیا ہے۔

کتاب کے تیار کرنے میں بڑی محنت و جستجو کی گئی ہے۔ آیات شریفہ اور احادیث مبارکہ سے استدلال کرتے ہوئے کتب تفسیر اور شروح حدیث متقدمین و متاخرین علماء کی کتب فقہ سے مقذور بھر استفادہ کیا گیا ہے۔

کتاب کو دس مباحث میں تقسیم کیا گیا ہے۔ جن کے عناوین درج ذیل ہیں:

- ①..... قرض اور اس کی شرعی حیثیت
②..... قرض دینے اور مقروض کے ساتھ حسن معاملہ کی تلقین

اپنے تجربات کا چوڑا زمودہ کار نئے اس کتاب میں جمع کر دیے ہیں۔ کتاب کو دو حصوں میں تقسیم کیا گیا ہے۔ ایک حصہ جو صرف شہد کی افادیت واستعمال پر محیط ہے جو ۱۱۲ صفحات پر مشتمل ہے۔

دوسرے حصے کو مصنف نے ”پاکیزہ زندگی“ کے عنوان سے مرتب کیا ہے۔ اس حصے میں اقوال زریں بڑی تحقیق و تدقیق سے جمع کر دیے گئے ہیں۔ مصنف کے گرامی قدر بیٹے جناب مولانا شفیق الرحمن فرخ صاحب جو ایک مدرس و مبلغ ہیں۔ اس کتاب کے مرتب کرنے میں انہوں نے اپنے والد محترم کا ہاتھ بٹایا ہے۔

بہر حال کتاب بڑی مفید معلومات کا خزانہ ہے۔ خوب صورت ٹائٹل و مضبوط جلد ہے۔ قیمت بڑی مناسب اور کمپیوٹر کمپوزنگ ہے۔


سہ ماہی نداء الاساتذہ، لاہور

زیر تبصرہ سہ ماہی ”نداء الاساتذہ“ مرکزی جمعیت اہل حدیث پاکستان کی طرف سے قائم کی گئی ”جمعیت الاساتذہ پاکستان“ کا ترجمان جریدہ ہے۔ اس کا شمار جولائی ۲۰۰۹ء جلد ۳، شمارہ ۳ پیش نظر ہے۔

۳۸ صفحات پر مشتمل یہ جریدہ سلفی اساتذہ کے ساتھ ربط و ضبط قائم کرنے کے لیے شائع کیا گیا ہے۔ کیوں کہ جماعتی زندگی اہل جماعت کے لیے ایک روح کی حیثیت رکھتی ہے۔

اساتذہ قوم کے معمار ہوتے ہیں اس لیے ان کی تربیت بھی ان کے پیش نظر ہے۔ اس شمارے میں امیر مرکزی جمعیت اہل حدیث محترم حافظ ساجد میر رحمہ اللہ کا ایک انٹرویو بعنوان ”سوات آپریشن“ شائع کیا گیا ہے۔ اس کے بعد جناب مولانا حسن محمود کیرپوری کا مضمون جمعیت اساتذہ پاکستان کی دعوت کے ضمن میں ہے۔ بہر حال یہ ایک اچھی کوشش ہے۔ ہم پاکستان کے اساتذہ سے پرزور سفارش کرتے ہیں کہ اس رسالہ کا مطالعہ کریں اور جماعتی تنظیم سے منسلک ہو کر قومی و جماعتی سیاست و تبلیغ میں معاون بنیں۔

خط و کتابت کے لیے پتا عبد الرحیم قریشی، ناظم دفتر جمعیت اساتذہ (مجلہ نداء الاساتذہ) ۱۰۶۔ راوی روڈ لاہور ہے۔ [تبصرہ از محمد سلیم چنیوٹی]



تیار کی سلسلے میں بنیادی معلومات احادیث نبویہ سے حاصل کی ہیں۔ مختلف شروحات حدیث سے استفادہ کر کے آسان اور عام فہم پیرائے میں حضور ﷺ کی ذات کو بحیثیت والد کے پیش فرمایا ہے۔

مصنف نے بحیثیت والد نبی کریم ﷺ کے بارے میں سترہ عنوانات کے تحت اولاد نبی ﷺ سے محبت و عقیدت کا اظہار کیا ہے۔ آپ ﷺ اپنی اولاد اور پھر آگے اپنے نواسوں اور نواسیوں کے لیے سراپا شفقت تھے۔ آپ ﷺ اُن کے خوشی، کھیل کود، تعلیم و تربیت، دینی و دنیاوی معاملات وغیرہ میں مکمل معاون دکھائی دیتے تھے۔

پروفیسر ڈاکٹر فضل الہی رحمہ اللہ ایک کامیاب مصنف اور محنتی قلم کار ہیں۔ اسی طرح آپ ایک کامیاب خطیب بھی ہیں۔ ان کی خطابت اپنے موضوع پر شروع ہوتی ہے اور اپنے موضوع پر ہی ختم ہوتی ہے۔ زیر تبصرہ کتاب درس پڑھتی ہے۔ جواب کتابی شکل میں پیش کی گئی ہے۔ مکتبہ قدوسیہ اردو بازار لاہور سے یہ کتاب حاصل کی جاسکتی ہے۔

پاکیزہ شہد پاکیزہ زندگی

مصنف: ملک بشیر احمد

صفحات: ۲۲۳

قیمت: ۱۵۰ روپے

ناشر: مولانا شفیق الرحمن فرخ، ہڈی اکیڈمی سٹریٹ ۴۳ گلزریب

کالونی سمن آباد لاہور

تبصرہ نگار: محمد سلیم چنیوٹی

اللہ تعالیٰ کی نعمتوں میں سے ایک نعمت شہد بھی ہے۔ شہد کا ذکر قرآن کریم کی سورہ نحل کی آیت ۶۹ میں اس طرح آیا ہے۔ ”اُن (شہد کی مکھوں) کے پیٹ سے ایک مشروب (شہد) نکلتا ہے جو کئی رنگوں میں ہوتا ہے، اس میں لوگوں کے لیے شفاء ہے۔“

زیر تبصرہ کتاب میں شہد کی فضیلت، شہد سے علاج، شہد کی اقسام، شہد استعمال کرنے کے طریقے اور اس کے متعلق پیش بہا معلومات ہدیہ قارئین کی گئی ہیں۔

کتاب کے مصنف جناب ملک بشیر احمد رحمہ اللہ ایک تجربہ کار شہد کے تاجر ہیں۔ انہوں نے اپنی عمر عزیز کے گزشتہ ستر برسوں میں شہد سے متعلق

علوم عربیہ کی عظیم قدیمی درسگاہ

دارالحدیث اوکاڑا

سن تاسیس: 1954ء زیر اہتمام: انجمن اہل حدیث رجسٹرڈ اوکاڑا

بانیان: استاذ الاساتذہ حضرت مولانا ابو محمد عبد الجبار سلفی کھنڈیلوی رحمہ اللہ، مولانا قاضی محمد رمضان رحمہ اللہ، مولانا عبدالعزیز رحمہ اللہ اور ان کے رفقاء

الحمد للہ دارالحدیث خالص جماعتی، دینی اور تعلیمی ادارہ ہے جو عرصہ دراز سے علوم دینیہ کی تعلیم میں مصروف ہے۔ سینکڑوں علماء فارغ ہو کر ملک و بیرون ملک خدمت دین میں مصروف ہیں۔

اساتذہ: حضرت مولانا عبدالرشید راشد ہزاروی ہر سال بخاری شریف کا درس دیتے ہیں۔ ان کے ساتھ سات قابل ترین محنتی، مشفق اساتذہ مصروف تعلیم ہیں۔

شعبہ جات: شعبہ درس نظامی تا دورہ حدیث بمطابق نصاب وفاق المدارس السلفیہ۔ شعبہ تحفیز القرآن مع التجوید۔ شعبہ دارالافتاء۔ شعبہ حفظ و ناظرہ۔ ترجمہ کلاس۔ فری ہومیوڈ سپنری

خصوصیات: بخاری شریف پڑھنے والے طلباء کو دو سو روپے ماہوار نقد وظیفہ دیا جاتا ہے۔ طلباء کی بہترین تربیت، نظم و نسق کی پابندی، صبح کی سیر، مطالعہ کی پابندی، نماز باجماعت کی تلقین، پرسکون ماحول، اعلیٰ خوراک و رہائش کا بندوبست

تعمیر: ادارہ کی اپنی پانچ (5) کنال زمین ہے۔ تعلیمی بلاک دو منزلہ تعمیر کے آخری مرحلہ میں ہے جو کہ بہت بڑا صدقہ جاریہ ہے۔

داخلہ: ادارہ میں داخلہ دس شوال سے شروع ہوتا ہے۔ مڈل میٹرل پاس طلباء کے لیے سنہری موقع ہے۔ شعبہ حفظ میں کم از کم پرائمری پاس ناظرہ پڑھے ہوئے طلباء جلد داخل ہوں۔ طلباء کی جملہ ضروریات بذمہ مدرسہ ہیں۔

اپیل: ادارہ کے سالانہ اخراجات سولہ لاکھ روپے سے زائد ہیں۔ آپ ماہ رمضان میں حسب سابق اپنی زکوٰۃ، عشر، صدقات و خیرات سے بھرپور تعاون کریں۔

ادارہ کا اکاؤنٹ نمبر 1-2518، مسلم کمرشل بینک راوی روڈ اوکاڑا

الداعی الی الخیر: عبداللہ یوسف ناظم دارالحدیث ساہیوال روڈ اوکاڑا

فون: 0312-4403173 / 044-2521460

اشاعت دین کا عظیم مرکز

ادارہ تبلیغ اسلام جام پور

صدقہ جاریہ کا سنہری موقع

ادارہ تبلیغ اسلام جام پور: ملک کا عظیم ومنفرد ادارہ ہے جس کی طرف سے بڑے پیمانے پر دینی لٹریچر چھپوا کر مفت تقسیم کیا جاتا ہے۔ ملک کے طول و عرض اور آزاد کشمیر کے ہزاروں مقامات و افراد تک بذریعہ ڈاک لٹریچر پہنچایا جا رہا ہے۔ موجودہ دور میں قرآن وحدیث پر مبنی خالص دینی لٹریچر مفت تقسیم کرنا ادارہ کا منفرد اعزاز ہے۔ اب تک مختلف مسائل پر 368 سلسلہ ہائے تبلیغ لاکھوں کی تعداد میں تقسیم ہو چکے ہیں۔

جامعہ محمدیہ اہل حدیث جام پور: ادارہ ہذا کے زیر نگرانی علاقہ کی معیاری درسگاہ جامعہ محمدیہ اہل حدیث بھی قائم ہے جس میں اقامتی ومقامی طلباء کی بڑی تعداد دینی تعلیم حاصل کرنے میں کوشاں ہے۔ محنتی اور باصلاحیت اساتذہ تدریسی خدمات سرانجام دے رہے ہیں۔ مدرسہ میں زیر تعلیم طلباء کے اقامتی وتعلیمی اخراجات جامعہ کی طرف سے برداشت کیے جاتے ہیں۔

تبلیغی پروگرام: ادارہ ہذا کی طرف سے پورے علاقہ میں تبلیغی پروگرام منعقد کیے جاتے ہیں۔ ان پروگراموں کے اخراجات (مبلغین) ادارہ کی طرف سے برداشت کیے جاتے ہیں۔

جام پور میں سالانہ عظیم الشان اہل حدیث کانفرنس منعقد کی جاتی ہے جس میں ہزاروں لوگ شرکت کرتے ہیں۔ ممتاز ومعروف علمائے کرام تشریف لا کر مواعظ حسنہ سے لوگوں کو مستفید کرتے ہیں۔ 3,4 اپریل کو منعقدہ کانفرنس کے موقع پر سولہ افراد نے مسلک اہل حدیث قبول کیا۔

غریب فنڈ: علاقہ کے غریب افراد اور نادار طلباء کی مالی اعانت کے لیے غریب فنڈ قائم کیا گیا ہے۔ جس میں موصولہ عطیات سے مستحق، غریب اور بے سہارا لوگوں کی مالی اعانت کی جاتی ہے۔ غریب مریضوں کے علاج کے لیے بھی مالی تعاون کیا جاتا ہے۔

اپیل تعاون: تمام مخیر وصاحب استطاعت احباب سے پرزور اپیل ہے کہ رمضان المبارک میں خصوصاً زکوٰۃ، صدقات، عشر واپنے خاص مال سے ترجیحی بنیادوں پر بذریعہ بینک یا منی آرڈر ارسال فرما کر مذکورہ دینی مقاصد کے لیے مالی اعانت ارسال فرما کر صدقہ جاریہ میں شامل ہوں۔ مجھے قوی امید ہے کہ احباب میری اس اپیل پر خصوصی توجہ فرمائیں گے۔

بذریعہ بینک، اکاؤنٹ نمبر: 1107-00166008-03

حبیب بینک آف جام پور، بنام ادارہ تبلیغ اسلام اہل حدیث، جام پور

جملہ خط و کتابت وترسیل زر کے لیے

محمد یسین راہی مدیر ادارہ تبلیغ اسلام، جام پور، ضلع راجن پور 0333-8556473

تجوید و قراءات میں علمی و فنی ذوق رکھنے والے طلباء کیلئے خوشخبری کلیۃ القرآن الکریم ذریعۃ التربیتۃ الاسلامیۃ

بمقام: ادارۃ الاصلح طرسٹ

کے زیر انتظام

السید (مجتہد برہان)
زود پھول سنگ رینلے قہرہ

المعهد العالي للتجوید والقراءات

تعارف:

کلیۃ القرآن الکریم جس کی بنیاد جامعہ لاہور الاسلامیہ میں ۱۹۹۱ م میں رکھی گئی، جو کہ اپنے نصاب اور طرز تعلیم کے اعتبار سے پاکستان بھر میں ایک مثالی (درس نظامی کی) درس گاہ کی حیثیت رکھتا ہے۔ جس میں وفاق المدارس السلفیہ کے نصاب میں ترمیم کر کے تجوید و قراءات کے نصاب کا اضافہ کیا گیا۔ جس کا فارغ التحصیل: مستند عالم دین ہونے کے ساتھ ساتھ ماہر قاری بھی ہوتا ہے۔
اور اب - بھرتھ - یہ کلیہ پاکستان میں ایک ”جامع علمی تحریک“ شکل اختیار کر رہا ہے۔ اور عام و خاص میں اس کے فضلاء کو پزیرائی ملی ہے۔
لیکن کلیۃ القرآن الکریم کا نصاب و دورانیہ چونکہ وسیع ہے اس لیے وہ طلباء اس سے محروم رہتے ہیں جو صرف تجوید و قراءات میں مہارت حاصل کرنا چاہتے ہیں۔ اس لیے کلیۃ القرآن الکریم والتربیتۃ الاسلامیہ کے زیر انتظام آئندہ سال سے ایک اہم منصوبہ بنام {المعهد العالي للتجوید والقراءات} کا اجراء کیا جا رہا ہے۔

جسے تین مراحل میں تقسیم کیا گیا ہے:

- ۱ قسم التجوید والقراءۃ (تخیل روایہ حفص عن عاصم کے لیے) - [مدت تعلیم ایک سال]
- ۲ قسم القراءات (تخیل القراءات العشر الصغری کے لیے) - [مدت تعلیم دو سال]
- ۳ قسم تخصص القراءات (تخیل القراءات العشر الکبری کے لیے) - [مدت تعلیم دو سال]

ہر قسم میں بقیہ علوم تجوید و قراءات کیساتھ ساتھ مختصر نصاب علوم شرعیہ و عربیہ کی بھی تعلیم دی جائے گی۔

خصوصیات:

- ۱ تمام اقسام میں قرآن کریم مکمل کروایا جائے گا۔ کیونکہ عموماً قرآن کریم کے بعض اجزاء پر انحصار کر لیا جاتا ہے۔ جس سے قرآن کے تلقی و سماع کی بنیادیں متاثر ہوتی ہیں اور فن کی بجائے فن کاری کو فروغ ملتا ہے۔ جو کہ سلف کا طریقہ نہ تھا۔
- ۲ تجوید و قراءات کا ذوق رکھنے والوں کے لیے کلیۃ القرآن کے تخصصی نصاب کا حصول مختصر مدت میں ممکن ہوگا۔
- ۳ تجوید و قراءات کے متون زبانی یاد کروائے جائیں گے اور قابل طلباء کو سند قراءات کے ساتھ ساتھ اجازۃ القراءات بھی دی جائے گی۔
- ۴ فارغ التحصیل: قرآنی علوم (مثل تجوید و قراءات اور رسم و ضبط) پر اعتراضات کا شافی جواب دے سکے گا۔
- ۵ اس کورس میں شرکت کرنے والوں کو ادارہ کی طرف سے مفت قیام و طعام کی سہولتوں کے علاوہ معقول وظیفہ بھی دیا جائے گا۔
- نوٹ: داخلہ کی درخواستیں 15 تا 25 شوال 1430 بمطابق 6 تا 16 اکتوبر 2009 تک پہنچ جانی چاہئیں۔ اور داخلہ انٹرویو کے بعد ہوگا۔

Mobile No:
0333-4296679
0300-4306893
0333-4358421

(قاری) محمد ابراہیم میر محمدی
(قاری) صہیب احمد میر محمدی
(قاری) سلمان احمد میر محمدی

إلى الخیر

حصولِ علم کے شائقین کے لیے خوش خبری

مرکز انصار السنۃ میں ایک سالہ

التخصص فی الفقہ والقانون

کے لیے اعلان داخلہ

مدارسِ دینیہ سے متخرجین طلبہ میں علمی رسوخ پیدا کرنے کے لیے

..... الفقه المقارن الفقه الواقع القواعد الفقهية
..... القضايا الفقهية المعاصرة القانون الجزائي القانون المدني

جیسے اہم مضامین میں تخصص

..... علم و تحقیقی مقالہ جات لکھوانے کی مشق اعلیٰ تعلیم یافتہ اساتذہ کی خدمات کامیابی پر سند تخصص
طلباء کو ماہانہ 3000 روپے اسکالرشپ

شروط داخلہ

- ①..... طالب علم کی عمر پچیس (۲۵) سال سے زیادہ نہ ہو۔
- ②..... عصری تعلیم کم از کم میٹرک پاس ہو۔
- ③..... اصلی اسناد مع شناختی کارڈ ہمراہ لائیں۔

انٹرویو کی تاریخ: 12 شوال 1430 ہجری

حافظ ثناء اللہ بن عیسیٰ خان المدنی

جامع خالد بن ولید زبیر کالونی عقب جنرل ہسپتال لاہور۔ رابطہ: 0334-4382195 / 0345-8030800

پاکستان کا بھارت سے خطاب

ظاہری طور پہ گو میں ترا ہم پایہ نہیں پر مجھے یہ تو بتا میں ترا ہم سایہ نہیں
بیچ نفرت کے مری خاک میں بوئے تو نے سالہا سال اسی کام میں کھوئے تو نے
جذب و اُلفت کو اخوت کو مٹایا تو نے میرے باشندوں کو آپس میں لڑایا تو نے
عزمِ مذموم کی تکمیل کرانے کے لیے اک فلک بوس عمارت کو گرانے کے لیے
تو ہے نادان تجھے علم نہیں ہے اتنا میری ہستی کا ہر اک ذرہ قوی ہے کتنا
میری بنیاد میں شامل ہے شہیدوں کا لہو روزِ اوّل ہی سے عادت ہے مری خوں سے وضو
تری کوشش تری سازش سے بکھر بھی جاؤں کوئی خطرہ نہیں مجھ کو جو میں مر بھی جاؤں
ظاہری طور پہ دنیا سے میں کٹ جاؤں گا زندگی کا ورق ایک اور اُلٹ جاؤں گا
لیکن اس بات کو تو کیسے سمجھ پائے گا تو جو بکھرا تو بکھرتا ہی چلا جائے گا
تیری تاریخ ہے شاہد کہ تو ہے بے بنیاد جس کی بنیاد نہ ہو، ہو کے رہے گا برباد
ذرہ ذرہ تیری ہستی کا بکھر جائے گا اور پھر سوچ بکھر کر تو کدھر جائے گا؟
میں جو بکھرا تو بکھر کر بھی سمٹ جاؤں گا اپنی بنیاد کی جانب میں پلٹ جاؤں گا

میری بنیاد کہ محفوظ بھی مضبوط بھی ہے

میرے ماضی سے مرے حال سے مربوط بھی ہے